



**ബൈബിൾ
ശ്രുതി**

“ദൈവ വചനം എന്ന
ആത്മാവിന്റെ വാൾ...
എടുക്കുക”

THE BIBLE TRUTH

THE BIBLE TRUTH

Editor
P.K. VARGHESE

000

Published by Church of Christ

പുതിയ നിയമ ക്രിസ്ത്യാനിത്വത്തിന്റെ പുനരേകീകരണം

Vol. 24

December 2009

No. 9

എഡിറ്റോറിയൽ

ശരാശരി ആളുകൾ ആഘോഷങ്ങൾ ആഗ്രഹിക്കുന്നവരാണ്. പ്രത്യേകമായ എന്തെങ്കിലും ചെയ്യുന്നതിൽ സന്തോഷം കണ്ടെത്തുകയാണ് അവയുടെ ലക്ഷ്യം. ലൗകികമനുഷ്യനിൽ അത്തരം അഭിരുചി ഉണ്ടാകുന്നത് സ്വാഭാവികമാണ്. എന്നാൽ മതപരമായി ജീവിക്കുന്നവരിൽ അത്തരം ആഘോഷങ്ങൾ ഉണ്ടാകുമ്പോഴാണ് അതിന്റെ ഉദ്ദേശവും മാർഗ്ഗവും വഴി മാറി പോകുന്നത്. മനുഷ്യന്റെ ആത്മികജീവിതത്തെ മുൻനിർത്തി സ്ഥാപിച്ചിരിക്കുന്ന ആത്മീയസ്ഥാപനത്തെ ആളുകൾ തിരിച്ചറിയാത്ത വിധത്തിൽ ആണ് ഇന്നു മതാചാരങ്ങൾ ആചരിക്കുന്നത്. ഓരോരുത്തൻ ജനിച്ചു വളരുന്ന സാഹചര്യങ്ങളനുസരിച്ചാണ് അവരുടെ മതാചാരങ്ങൾ അനുവർത്തിച്ചു വരുന്നത്. അതിനു അവരെ കുറ്റപ്പെടുത്താവുന്നതല്ല. എന്നാൽ തെറ്റും ശരിയും തിരിച്ചറിയാവുന്ന പ്രായമെത്തിയാൽ മതപരവും ധാർമ്മികവുമായ വ്യത്യാസം മനസിലാക്കി പ്രവർത്തിക്കേണ്ടവരാണ് നാം.

വ്യക്തിപരമായി ഓരോരുത്തർക്കു അവനവന്റേതായ ഉത്തരവാദിത്തമുണ്ട്. സ്വതന്ത്രമായി ചിന്തിച്ചു പ്രവർത്തിക്കേണ്ട പ്രായമെത്തുമ്പോൾ പിന്നെ നമ്മുടെ വ്യക്തിത്വത്തെ വാർത്തെടുക്കേണ്ട സമയമാണ്. അപ്പോൾ നമ്മുടെ ധാർമ്മികതയായാലും മതമായാലും മനുഷ്യരിലോ അവരുടെ പാരമ്പര്യത്തിലോ ആശ്രയിച്ചിരിക്കരുത്.

എന്നാൽ നമ്മുടെ സാമൂഹ്യമായ കെട്ടുപാട് അതിനെ അനുവദിക്കുന്നില്ല എന്നതു പരമാർത്ഥമാണ്. ദൈവിക നിയമത്തെ എല്ലാവരും അനുസരിക്കേണ്ടതിനാണ് ദൈവം കല്പിച്ചിരിക്കുന്നത്. അപ്പോൾ അത് നാം തിരിച്ചറിയണം. ദൈവനിയമത്തിനു പകരമായി ഒന്നുമില്ല. പക്ഷെ മനുഷ്യർ അതിനു പകരം കിട്ടാവുന്നതെല്ലാം എടുക്കും. അതിനു കാരണം ലോകത്തിൽ മറ്റുള്ളവർ കാണിക്കുന്നതിനെ അനുകരിക്കുവാനുള്ള ഭ്രമം ആളുകളിൽ ഉണ്ട് എന്നതാണ്. ജനങ്ങളുടെ മനസ്സ്, കണ്ണ്, ചെവി എന്നിവയ്ക്കു പ്രസാദകരമായി പ്രവർത്തിക്കുവാനാണ് അവർ ആഗ്രഹിക്കുന്നത്.

പക്ഷെ ഏതൊരു പ്രവർത്തിയും ചെയ്യുന്നതിനു മുൻപായി നാം ചിന്തിക്കേണ്ട കാര്യങ്ങളുണ്ട്. (1) നാം ചെയ്യുന്നത് യേശുക്രിസ്തുവിന്റെ അധികാരപ്രകാരമാണോ? മതപരമായിട്ടോ ധാർമ്മികമായിട്ടോ ഏതൊരു പ്രവർത്തിയും അവന്റെ അധികാരപ്രകാരമേ ചെയ്യാവൂ. ഇന്നു മതപരമായി അവനാണ് സകല അധികാരവുമുള്ളത്. ചെയ്യുന്നതു അവന്റെ വചനപ്രകാരമാണോ എന്നു അവന്റെ ഉപദേശത്തെ അഥവാ അപ്പൊസ്തലന്മാരുടെ ഉപദേശത്തെ പരിശോധിക്കുക. (2) നാം ചെയ്യുന്ന പ്രവർത്തി ചെയ്യുന്ന ആൾക്കും മറ്റുള്ളവർക്കും ആത്മികവർദ്ധനയും ദൈവനാമമഹത്വവും ഉളവാക്കുന്നതാണോ? അതായതു പ്രയോജനമില്ലാത്തതും ഉപദ്രകരവുമായ പ്രവർത്തികളിൽ നിന്നും നാം വിട്ടുനില്ക്കണം എന്നർത്ഥം.

മനുഷ്യനും ദൈവവും തമ്മിലുള്ള ബന്ധത്തിനു ഉലച്ചലുണ്ടാക്കുന്ന പ്രവർത്തികൾ നമുക്ക് ആവശ്യമില്ല. ദൈവത്തെ പ്രാസാദിപ്പിക്കേണ്ടവരാണ് വിശ്വാസികൾ. അവന്റെ ഇഷ്ടത്തെ മാറ്റിനിർത്തിക്കൊണ്ട് നമുക്ക് എങ്ങനെ അവനെ പ്രസാദിപ്പിക്കുവാൻ കഴിയും? ഓരിക്കലും സാധ്യമല്ല. അതുകൊണ്ട് ചിന്തിക്കുവാൻ കഴിവുള്ള എത്രൊരാളും ചിന്തിക്കണം. നമ്മെ വഴിതെറ്റിക്കുവാൻ ശ്രമിക്കുന്നതു ഓരോരുത്തരും തിരിച്ചറിയണം. അന്ധവിശ്വാസങ്ങളും അനാചാരങ്ങളും കൊണ്ടു ആളുകളുടെ മനസിനെ കുരുടാക്കി വെച്ചിരിക്കുകയാണ്. നമ്മുടെ ഉൾക്കണ്ണ് പ്രകാശിക്കണം. സത്യവെളിച്ചം കർത്താവിന്റെ ശിഷ്യന്മാരിൽനിന്നു മറ്റുള്ളവരിലേക്ക് എത്തണം. അന്ധതയിൽ കഴിയുന്നവർക്ക് സത്യമാണാവശ്യം. സത്യത്തിനുമാത്രമെ

നമ്മെ അതിൽനിന്നു സ്വതന്ത്രമാക്കുവാൻ കഴിയുകയുള്ളൂ. മനുഷ്യ വർഗത്തെ പാപത്തിൽനിന്നുദ്ധരിപ്പാനാണ് മൂന്നറിയിപ്പോടെ മശിഹാവന്നത്. ദൈവദൂതൻ അവന്റെ ജനനത്തിന്റെ ഉദ്ദേശം വെളിപ്പെടുത്തി കൊടുത്തു. യേശു എന്ന രക്ഷിതാവു ദാവീദിന്റെ ഗൃഹത്തിൽ നിങ്ങൾക്കായി ജനിച്ചിരിക്കുന്നു. അത്യുന്നതങ്ങളിൽ ദൈവത്തിനു മഹത്വം ഭൂമിയിൽ ദൈവപ്രസാദമുള്ള മനുഷ്യർക്കു സമാധാനം. ജനത്തെ അവരുടെ പാപങ്ങളിൽനിന്നുമോചിപ്പാനത്രേ അവൻ ജനിച്ചത്. ഇതു സർവ്വജനത്തോടും അറിയിക്കപ്പെട്ട സന്ദേശമാണ്.

എന്നാൽ മനുഷ്യർ ഇന്നു പാപത്തെ പാപമായും കർത്താവിനെ രക്ഷകനായും കാണുന്നുണ്ടോ എന്നു സംശയം. കാരണം മദ്യപാനി സ്വർഗ്ഗത്തിൽ പ്രവേശിക്കയില്ല എന്നു കർത്താവിന്റെ ഉപദേശം ലഭിച്ച അപ്പൊസ്തലന്മാർ കല്പിച്ചിരിക്കുന്നു. എന്നാൽ യേശു ക്രിസ്തു വീഞ്ഞുണ്ടാക്കി കൊടുത്തില്ലേ എന്ന വാദഗതിയാണ് ചിലർ അതിനെ ന്യായീകരിക്കുന്നതിനു എടുക്കുന്നതു. എന്നാൽ വീഞ്ഞും മദ്യവും രണ്ടും രണ്ടാണെന്നു മനസിലാക്കുവാൻ കഴിയാത്തവർ ആരാണുള്ളത്. യേശുക്രിസ്തു എന്തിനു വേണ്ടി ജനിച്ചുവോ ആ ഉദ്ദേശത്തെ മാനിക്കാതെ അതേ യേശുക്രിസ്തുവിന്റെ ജന്മദിനമെന്ന പേരിൽ ക്രിസ്മസ് എന്നറിയപ്പെടുന്ന ഒന്നിനെ ഇന്നു ലോകം മുഴുവൻ ആഘോഷദിനമാക്കി മാറ്റിയിരിക്കുകയാണ്. ലോകത്തിൽ ഈ കാലയളവിലാണ് ഏറ്റവും കൂടുതൽ മദ്യം വിലക്കുന്നതും ഉപയോഗിക്കുന്നതും. ഇതു ക്രിസ്ത്യാനിത്വത്തെ മറ്റുള്ളവർ വിലകുറച്ചു കാണുവാനിടയാക്കുന്നു. യേശുവിന്റെ നാമം ഇക്കൂട്ടർ ദുഷിക്കുകയാണ് ചെയ്യുന്നത്. പ്രിയരേ നമുക്ക് യേശുക്രിസ്തുവിനോടും നമ്മുടെ കുടുംബങ്ങളോടും സ്നേഹവും കടപ്പാടും ഉണ്ട്.

അതുകൊണ്ടു സകല പാപവും പാപവുമായി ബന്ധപ്പെട്ട സകല ആഘോഷവും ഉപേക്ഷിച്ച് മാനസാന്തരപ്പെട്ട് പാപമോചനത്തിനായി യേശുക്രിസ്തുവിന്റെ നാമത്തിൽ സ്നാനമേറ്റു വിശ്വസ്തമായി ജീവിക്കുക. എല്ലാ മാനു വായനക്കാർക്കും പുതുവത്സരാശംസകൾ.



എന്തുകൊണ്ട് ധാരാളം ആളുകൾ ദുരുപദേശം സ്വീകരിക്കുന്നു?

J.C. ചോട്ട്

ബൈബിൾ ശരിയായി വായിക്കുന്നവർക്കും ദൈവേഷ്ടം അറിയാവുന്നവർക്കും തോന്നാവുന്ന ചോദ്യമാണ് എന്തുകൊണ്ടു ഭൂരിഭാഗം പേർ ദുരുപദേശം സ്വീകരിക്കുന്നു എന്നതു. വളരെ എളുപ്പത്തിൽ ഇവർ വഞ്ചിതരാകുന്നതും പിന്മാറിപ്പോകുന്നതും എന്തുകൊണ്ട്? സത്യവും അസത്യവും തമ്മിലുള്ള വ്യത്യാസം ഇവർക്കു കാണുവാൻ കഴിയുന്നില്ലേ? ഇതു ഈ കാലത്തു മാത്രം കാണുന്ന ഒന്നല്ല. പിന്നെയോ പുരാതനകാലം മുതലേയുണ്ട്.

അനേകർ വഞ്ചിതരാകാൻ ആഗ്രഹിക്കുന്നു എന്നതാണ് പരമാർത്ഥം. അവർ ആഗ്രഹിക്കുന്ന ജീവിതം നയിക്കുവാനും അവർക്കിഷ്ടപ്പെടുന്ന ഉപദേശം ഉൾക്കൊള്ളുവാനും അവർ താല്പര്യം കാണിക്കും. ചിലർ വ്യക്തിത്വത്തെ മാനിക്കയും ഉപദേശത്തെ ഗണ്യമാക്കാതിരിക്കയും ചെയ്യുന്നു. അയാൾ സത്യത്തെ നിരാകരിക്കുന്നു എന്നതു വഞ്ചിതരാകുന്നവർ സമ്മതിക്കാറില്ല. ആ വ്യക്തികളെ ഇവർ ന്യായീകരിക്കാറാണ് പതിവ്. വേറെ ചിലർ ലോകത്തുള്ള വസ്തുക്കളാൽ വഞ്ചിതരാകാറുണ്ട്. അപ്പൊസ്തലനായ പൗലോസ് ഇതു നമ്മെ ഓർപ്പിക്കുന്നുണ്ട് (റോമർ 1:25).

സംഗീത ലോകത്ത് ധാരാളം ആളുകൾ സ്വാധീനിക്കപ്പെട്ടിരിക്കുന്ന കാലയളവാണല്ലോ ഇത്. ഒരു ഇടത്തരം സംഗീതമോ ഗാനമോ വേണ്ടത്ര പരസ്യം കിട്ടത്തക്കവണ്ണം അവതരിപ്പിച്ചാൽ അതു കൂറെ കഴിയുമ്പോൾ ഒന്നാം തരം ആയി അറിയപ്പെടാൻ തുടങ്ങും. മറ്റൊരു ഉദാഹരണം നോക്കിയാൽ ആരും അറിയപ്പെടാതിരുന്ന ഒരാൾ പണം മുടക്കി പരസ്യത്തിലൂടെ രംഗത്തുവന്നാൽ ലോകത്തിൽ അറിയപ്പെടുന്ന ഒരു വ്യക്തിയായി അയാൾ മാറും. ഇന്നു ലോകത്തിൽ ഇതെല്ലാം നടന്നുകൊണ്ടിരിക്കുന്നു എന്നതു വാസ്തവമാണ്.

പച്ചക്കറിയായാലും പഴമായാലും വേണ്ടത്ര ഭക്ഷിച്ചിട്ടാണല്ലോ അത് ഇഷ്ടപ്പെടാൻ തുടങ്ങുന്നത്. പരിശീലനത്തിലൂടെ ലഭിച്ചതാണ് ആ ഇഷ്ടാനിഷ്ടങ്ങൾ എന്നു പറയാം. മതിയായ പരസ്യവും പണ

വുമുണ്ടെങ്കിൽ, പരിഷ്കാരത്തിലും, കായിക തലത്തിലും, മറ്റേ തൊരു മേഖലയിലും ആർക്കും എന്തിനും പ്രചാരം ലഭിക്കും എന്നതാണ് സത്യം. കൂപ്രസിദ്ധരായ രാഷ്ട്രീയക്കാർ രംഗത്തു വരുന്നതു വ്യാവസായികമായിട്ടു തന്നെയാണ്. അവർ കൈവരിക്കാത്ത നേട്ടവും ഇല്ലാത്ത ഗുണഗണങ്ങളും ഉണ്ടെന്നു വരുത്തി തീർക്കുകയാണ് പരസ്യത്തിലൂടെ. അവർ ആഗ്രഹിക്കുന്ന ഫലം കിട്ടുവാനാണ് ഇങ്ങനെ ചെയ്യുന്നത്.

മതപരമായ ലോകത്തിൽ ഇതു തികച്ചും വാസ്തവം തന്നെ. ഇന്നു ഒരാൾക്ക് സ്നാനം ആവശ്യമില്ലെന്നു സ്ഥാപിക്കാനോ, രക്ഷക്കു സ്നാനം അനിവാര്യമല്ലെന്നു ന്യായീകരിക്കാനോ ആളുകൾ ക്രൂശിലെ കള്ളന്റെ കാര്യം എത്രയോ തവണ പറഞ്ഞുകേട്ടിട്ടുള്ളതിൽ അതിശയം കൊള്ളുകയാണ്. എല്ലാ സഭകളും ഒന്നുപോലെയാണ്, വിശ്വാസത്താൽ മാത്രം ഒരാൾക്ക് രക്ഷപ്പെടാൻ കഴിയും, വിശ്വാസമേതായാലെന്നോ ആത്മാർത്ഥതയുണ്ടെങ്കിൽ പോരേ, പാപത്തോടുകൂടിയാണ് ജനിക്കുന്നത്, വിധിയാണ് തലയിലെഴുത്താണ് എന്നു തുടങ്ങിയ അനേക പ്രസ്താവനകൾ ലോകത്തിൽ എങ്ങും മുഴങ്ങിക്കേൾക്കാറുണ്ട്. പക്ഷെ ഇതിന്റെയെല്ലാം ആധികാരികതയെയോ അപകടങ്ങളെയോ ഇവർ തിരിച്ചറിയുന്നില്ല. കോടിക്കണക്കിനാളുകൾ ഇതുപോലെയുള്ള ദുരുപദേശങ്ങളെ സത്യമാണെന്നു കരുതിയിരിക്കുകയാണ്. ഇതിന്റെ കാരണങ്ങൾ പലതുണ്ടെങ്കിലും ഏതാനും നമുക്ക് പരിശോധിക്കാം.

ലോകത്തിലെങ്ങും പ്രചാരത്തിലെത്തിക്കഴിഞ്ഞിരിക്കയാണല്ലോ ദുരുപദേശങ്ങൾ. ഭൂരിഭാഗം വരുന്ന ഉപദേശ്ചാക്കന്മാർ പഠിച്ചു വെച്ചിരിക്കുന്ന ദുരുപദേശങ്ങളാണ് അവർ പ്രസംഗിക്കുന്നത്. അതു ലോകത്തിൽ എങ്ങും അവർ പ്രഖ്യാപിച്ചിരിക്കുകയാണ്. അതു കേൾക്കുന്ന ആളുകൾ ഈ ഉപദേശ്ചാക്കന്മാരെ അന്ധമായി വിശ്വസിക്കുകയാണ്. അവർ പറയുന്നതു വിശുദ്ധ ഗ്രന്ഥത്തിൽ ഉണ്ടോ എന്നു പരിശോധിക്കുന്നില്ല. ദൃശ്യ ശ്രവണ മാദ്ധ്യമങ്ങളിലൂടെ ഇതിനു പ്രചാരം കിട്ടുന്നു. ലഘുലേഖകൾ, പുസ്തകങ്ങൾ, മാസികകൾ എന്നിവ ജനക്കൂട്ടങ്ങളിലേക്കെത്തിക്കുന്നു. റേഡിയോ, റ്റി.വി., സ്കൂളുകൾ, കോളേജുകൾ, ആശുപത്രികൾ എന്നിവയിലെല്ലാം ഇവർ കടന്നുപ്രവർത്തിക്കുന്നു. സത്യത്തേക്കാൾ വളരെ വേഗത്തിൽ പ്രചാരത്തിൽ

ലെത്തുന്നതു കള്ളമാണെന്നു നിങ്ങൾക്ക് അറിയാമല്ലോ. ഈ ദുരുപദേശങ്ങളെയും ജനമദ്ധ്യത്തിലെത്തിക്കാൻ പിശാചിന്റെ ദൂതന്മാർ ഉറ്റു ശ്രമിക്കുന്നു. അതു നിങ്ങൾ അറിയാതിരിക്കരുത്. സത്യത്തെ പിശാച് മറെച്ചു പിടിച്ചിരിക്കുകയാണ്.

മറ്റൊരു വശം നോക്കിയാൽ കർത്താവിന്റെ സഭ വളരെ ചെറുതാണ്. സത്യത്തിൽ ഉറെച്ചു നിന്നു സത്യം മാത്രം സംസാരിക്കുന്ന ഉപദേശക്കാന്മാർ നമുക്കു കുറവു തന്നെയാണ്. ഞങ്ങൾ തെറ്റിനെ വെണ്ഡിക്കുകയും ബൈബിളിലേക്കും ദൈവേഷ്ടത്തിനായും തിരിഞ്ഞു വരുവാനായി ഞങ്ങൾ എല്ലാവരോടും അപേക്ഷിക്കുകയാണ്. ഞങ്ങൾ പലപ്പോഴും സമൂഹത്തിൽ ഒറ്റപ്പെടുകയും, നിരസിക്കപ്പെടുകയും വിമർശനത്തിനു വിധേയരാകുകയും ചെയ്യാറുണ്ട്. ഈ ചെറിയ കൂട്ടം മാത്രമെ സ്വർഗ്ഗത്തിൽ പോകുകയുള്ളൂ എന്നാണ് അവർ പറയുന്നതു എന്നു പറഞ്ഞു പുച്ഛിച്ചു തള്ളിക്കളയുകയാണ്. ചിലപ്പോൾ ബലഹീന സഹോദരങ്ങൾ ഇത്തരം വിമർശനങ്ങളേയും ഒറ്റപ്പെടുത്തലിനേയും ഭയന്നു പ്രതിപക്ഷത്തു ചേർന്നുകളയാറുണ്ട്. ബഹു ഭൂരിപക്ഷം ആളുകളും കാര്യങ്ങൾ ശരിയായിട്ടല്ല ചെയ്യുന്നതു. ഇതു വളരെ പരിതാപകരമാണ്. വീതിയും വിശാലവുമായ വഴിയിൽ കൂടെ സഞ്ചരിക്കുന്നവരാണ് അനേകർ എന്നു യേശു ക്രിസ്തു പറഞ്ഞിട്ടുണ്ട്. ഇടുകുറവും തെരുകുറവുമുള്ള വഴി കണ്ടെത്തുന്നവർ ചുരുക്കമത്രെ (മത്തായി 7:13-14).

കർത്താവിന്റെ വചനമാണ് സത്യം. ആ സത്യമാണ് മനുഷ്യർ സ്വീകരിക്കേണ്ടതു. പക്ഷെ മനുഷ്യർ തങ്ങൾക്കു ബോധിച്ച കാര്യങ്ങൾ ചെയ്യുവാൻ താല്പര്യപ്പെടുന്നു. അതുകൊണ്ടാണ് അവർക്കു മോചനം ആവശ്യമായിരിക്കുന്നത്. യേശു പറഞ്ഞു, സത്യം നിങ്ങൾ അറിയും; സത്യം നിങ്ങളെ സ്വതന്ത്രരാക്കും (യോഹന്നാൻ 8:32). ഞാൻ തന്നെ വഴിയും സത്യവും ജീവനും ആകുന്നു എന്നു കർത്താവു പറഞ്ഞിരിക്കുന്നു. കർത്താവിന്റെ ഉപദേശരൂപമാണ് ഏക വഴി. അതാണ് മനുഷ്യരെ ജീവിപ്പിക്കുന്നത്. അതു മാത്രമാണ് സത്യവും (യോഹന്നാൻ 14:6). ക്രിസ്തുവിന്റെ ഉപദേശത്തിൽ നിന്നു അതിർ കടന്നു പോകുന്ന ഒരുത്തനും ദൈവം ഇല്ല (2 യോഹന്നാൻ 9-10). യേശുവിനെയും അവന്റെ ഉപദേശത്തേയും തള്ളിക്കളഞ്ഞവരുടെ ആരാധന ദൈവം സ്വീകരിക്കുകയില്ല. തന്നെയുമല്ല, അവരെ

ക്രിസ്തുവിന്റെ വചനം തന്നെ അന്ത്യനാളിൽ ന്യായം വിധിക്കും (യോഹന്നാൻ 12:48).

ബഹുജനം ചെയ്യുന്നതിനെ അനുകരിക്കുന്നതു ശരിയല്ല. അധികം പേർ വിശ്വസിക്കുകയും പരിശീലിക്കുകയും ചെയ്യുന്നതു വചന വിരുദ്ധമാണ്. മനുഷ്യരെയും അവരുടെ ഉപദേശങ്ങളേയും പിൻപറ്റുന്നത് തെറ്റാണ്. എല്ലാ മനുഷ്യരും കർത്താവിന്റെ വചനം കേൾക്കുകയും അവന്റെ കല്പനകൾ അനുസരിക്കുകയും ചെയ്യുക.



അറൈപ്പാക്കുന്ന ഏഴു കാര്യങ്ങൾ

ചാൾസ് ബി

മനുഷ്യനു വെറുപ്പുള്ളവാക്കുന്ന പല കാര്യങ്ങൾ ഈ ലോകത്തുണ്ട്. അതല്ല ഇതിലെ പ്രതിപാദ്യ വിഷയം. ദൈവം വെറുക്കുന്ന കാര്യങ്ങളാണ്. ദൈവത്തിനു അനിഷ്ടമായ കാര്യങ്ങൾ ചെയ്തു ജീവിക്കുന്നവരാണ് ഭൂരിഭാഗം പേരും. മനുഷ്യൻ ദൈവത്തിന്റെ സൃഷ്ടി ആകയാൽ സൃഷ്ടാവിന്റെ ഹിതം മാനിക്കേണ്ടിയിരിക്കുന്നു. ചെയ്യരുതാത്ത കാര്യങ്ങൾ ചെയ്യുമ്പോഴാണ് അതിഷ്ടമില്ലാത്ത വ്യക്തിക്കു വെറുപ്പുണ്ടാകുന്നത്. ദൈവ ഭക്തിക്കു എതിരായ കാര്യങ്ങളിൽ ഏഴെണ്ണമാണ് ഇവിടെ സൂചിപ്പിക്കുന്നത്. ജീവിത സൗന്ദര്യത്തെ ഇല്ലാതാക്കുന്നതും തുലനാവസ്ഥ നഷ്ടപ്പെടുത്തുന്നവയുമാണ് അവ. താഴെ പറയുന്ന ഏഴു കാര്യങ്ങളും കർത്താവിനു അറൈപ്പ് ജനിപ്പിക്കുന്നവയാണ്. ആറു കാര്യം യഹോവ വെറുക്കുന്നു; ഏഴു കാര്യം അവനു അറൈപ്പാകുന്നു. ഗർവ്വമുള്ള കണ്ണും വ്യാജമുള്ള നാവും, കുറ്റമില്ലാത്ത രക്തം ചൊരിയുന്ന കയ്യും, ദുരുപായം നിരുപിക്കുന്ന ഹൃദയവും ദോഷത്തിനു ബദ്ധപ്പെട്ടു ഓടുന്ന കാലും ഭോഷ്കു പറയുന്ന കള്ള സാക്ഷിയും സഹോദരന്മാരുടെ ഇടയിൽ വഴക്കുണ്ടാക്കുന്നവനും തന്നെ (സദൃശവാക്യങ്ങൾ 6:16-19). ധർമ്മീകരണവും ദൈവിക തത്വത്തിനും എതിരായ ലംഘനമാകയാലാണ് ദൈവം അവയെ വെറുക്കുന്നത്. അവ മനുഷ്യർക്കും ദൈവത്തിനും എതിരായ പാപമാണ്.

തർവ്വമുള്ള കണ്ണ് ദൈവം വെറുക്കുന്നു

അഹങ്കാരം ദൈവത്തിനിഷ്ടമല്ല. ഞാൻ എന്ന ഭാവം തന്നെ

ത്താൻ ഉയർത്തുന്ന മനോഭാവം ഏതൊരാൾക്കും നല്ലതല്ല. ദൈവ നിലവാരത്തിനു വിരുദ്ധമായ സ്വഭാവമാണ് ഗർവ്വ്. മറ്റുള്ളവരേക്കാൾ ഞാൻ കേമനാണെന്നു വിചാരിച്ച് സംസാരിക്കുകയും പെരുമാറുകയും ചെയ്യുന്നതു ദൈവത്തിനു അറൈപ്പുള്ളവാക്കും. അത്തരം സ്വഭാവമുള്ളവർ മറ്റുള്ളവരോടു ദയവു കാണിക്കുവാനോ അവരെ ബഹുമാനിക്കുവാനോ തയ്യാറാവുകയില്ല. സ്വന്തം കഴിവിൽ അമിതമായ ആശ്രയവും ഇവർ വെച്ചു പുലർത്തും. അപരന്റെ നന്മ കണ്ടെത്താൻ ഇവർക്കു കഴിയാതെ വരുന്നു. അഹങ്കാരമുള്ളവൻ തന്റെ പ്രവൃത്തികൾ തന്നെ അവന്റെ വീഴ്ചക്കു കാരണമായി തീരും എന്നു തിരിച്ചറിയുന്നില്ല. ആരെയും വക വെക്കാതെയുള്ള അവരുടെ നോട്ടവും ഭാവവും പ്രവർത്തിയും ദൈവം അംഗീകരിക്കയില്ല എന്നു അങ്ങനെയുള്ളവർ തിരിച്ചറിയണം.

വ്യാജമുള്ള നാവ് ദൈവത്തിനു അഘോഷം

നമ്മുടെ ശരീരത്തിലെ നല്ലൊരു അവയവമാണ് നാവ്. നാവില്ലെങ്കിൽ നമ്മുടെ അവസ്ഥ എന്തായിരിക്കുമെന്നു നമുക്കു ചിന്തിക്കുവാൻ പോലും സാദ്ധ്യമല്ല. ആശയവിനിമയത്തിനു അത്യന്താപേക്ഷിതമായ ഒന്നാണ് നാവ്. പറയേണ്ടതു പറയുവാനും പറയരുതാത്തതു പറയാതിരിക്കാനും നാം നാവിനെ ഉപയോഗിക്കണം. അതായതു ശരിയായ ഉപയോഗത്തിനു മാത്രം നാവിനെ ഉപയോഗിക്കണം എന്നർത്ഥം. സത്യം പറയുവാൻ തന്നിരിക്കുന്ന നാവിനെ പലരും അസത്യം പറയുവാൻ ഉപയോഗിക്കുന്നു. അവർ ദൈവത്തെ അനുസരിക്കുന്നില്ല. സ്വയം രക്ഷക്കായി മറ്റുള്ളവരുടെ അംഗീകാരത്തിനായി പലരും കളവു പറയുന്നു. ചിലർ വമ്പു പറയുവാനും നാവിനെ ഉപയോഗിക്കുന്നു. അശുഭമായ ഹൃദയത്തിൽ നിന്നാണ് വ്യാജം പുറത്തുവരുന്നത്. നുണ ഉപദ്രവകാരിയാണ്. സ്വന്തം മനസ്സിനെ വഞ്ചിച്ചുകൊണ്ടു മനസാക്ഷിയെ കരുതാതെ അസത്യം സംസാരിക്കുമ്പോൾ അതുകൊണ്ടുണ്ടാവുന്ന ദോഷത്തെ കുറിച്ചു ആരും അധികം ചിന്തിക്കുന്നില്ല. സൽപ്പേരിനെ കളങ്കപ്പെടുത്തുന്നതാണ് കള്ളം. വിശ്വാസം നഷ്ടപ്പെടുത്തുന്നതാണ് നുണ. മനുഷ്യനെ നശിപ്പിക്കുന്ന വ്യാജം ഉപേക്ഷിച്ച് സത്യം മാത്രം പറയുമെങ്കിൽ ആ നാവിനെ ദൈവം അനുഗ്രഹിക്കും.

കുറ്റമില്ലാത്ത രക്തം ചൊരിയുന്ന കൈ വൈവം വെറുക്കുന്നു

എന്താണതിന്റെ അർത്ഥം? തെറ്റു ചെയ്യാത്തവരെ ശിക്ഷിക്കുക എന്നതാണ്. നിരപരാധികളെ ഉപദ്രവിക്കുക എന്നതു പരക്കെ കാണപ്പെടുന്ന ഒരു പ്രവണതയാണ്. എല്ലാവരും ദൈവത്തിന്റെ സൃഷ്ടികളാണ്. എല്ലാവരേയും സ്നേഹിക്കുവാൻ പഠിപ്പിച്ചിരിക്കുന്ന ദൈവം ആണ് പരമാധികാരി. തെറ്റു ചെയ്യുന്നവരെ ശിക്ഷിക്കാൻ മനുഷ്യർക്കു അധികാരമില്ല. ന്യായവിധിയും ശിക്ഷയും നടപ്പാക്കേണ്ടതു ദൈവമാണ്. കുറ്റം ചെയ്യാത്തവനെ സംശയത്തിന്റെ പേരിൽ പിടിച്ച് ഉപദ്രവിക്കുന്നതു ദൈവം വെറുക്കുന്നു. മോഷ്ടിച്ചവനെ കിട്ടിയില്ലെങ്കിൽ കിട്ടിയവനെ മോഷ്ടാവായി കണക്കാക്കി ഉപദ്രവിക്കുന്നവരുണ്ട്. നിരപരാധികളെ ഉപദ്രവിക്കുകയോ കൊല്ലുകയോ ചെയ്യുന്നതു നിഷ്ഠൂരമാണ്. അവരെ ദൈവത്തിനു അറൈപ്പാകുന്നു. അവർക്കു ദൈവത്തിൽ നിന്നു ശിക്ഷ കിട്ടാതിരിക്കയില്ല.

ദുരുപായം നിരുപിക്കുന്ന ഹൃദയം ദൈവം വെറുക്കുന്നു

അകത്തു ചീഞ്ഞു നാറുന്ന ആത്മീയ ജീവിതമാണ് അത്തരത്തിലുള്ളത്. ഹൃദയം ദോഷമുള്ളതാകയാൽ ജീവിതവും ദോഷമുള്ളതായി മാറും. ദുഷ്ടത നിരുപിക്കുന്ന ആളുകൾ മറ്റുള്ളവരിൽ തിന്മ അടിച്ചേല്പിക്കുകയാണ്. അപരനു തിന്മ ഭവിക്കണമെന്ന ചിന്ത ആർക്കും നല്ലതല്ല. മനോനിരുപണം അറിയുന്നതു ദൈവമാണ്. അതു മനുഷ്യർ തിരിച്ചറിയുന്നില്ല എന്നതാകാം ഇതിനു കാരണം (ഉല്പത്തി 6:5). ദുരുപായം നിരുപിക്കുന്നതു ദൈവത്തിനു അറൈപ്പാകുന്നു.

ദോഷത്തിനു ബദ്ധപ്പെട്ട് ഓടുന്ന കാലുകൾ ദൈവത്തിനു അഓടാകുന്നു

അവിശുദ്ധമായ പ്രവർത്തികൾ ചെയ്യുവാനായി ഓടി നടക്കുന്നവർ ഉണ്ട്. അവർ അതിനായി കാത്തിരിക്കയില്ല, അവർ അതിനു നടക്കുകയല്ല, ഓടുകയാണ് പതിവ്. ബദ്ധപ്പെട്ടാണ് അവർ ദോഷത്തിനു ഓടുന്നത്. ഇതു അപകടകരമായ പ്രവർത്തിയാണ്. ദൈവം വെറുക്കുന്ന ഒന്നാണിത്.

യോജ്ജ്വലം പഠയുന്ന കള്ളസാക്ഷി യഹോവെക്കു വെറുപ്പ്

കള്ളസാക്ഷികൾ നിമിത്തം നല്ല ആളുകൾ കഷ്ടപ്പെടുകയും ദുഷ്ട മനുഷ്യർ രക്ഷപ്പെടുകയും ചെയ്യുന്നു. കള്ളസാക്ഷി ഒരു കള്ളനെ പോലെയാണ്. മറ്റുള്ളവരുടെ ആദരവും വിശ്വാസവും ഉള്ള സ്നേഹിതന്മാരിൽ നിന്നും അവ കവർന്നു കളയുന്നു. ഇതു മാനസികമായി അവരെ എത്രമാത്രം വിഷമിപ്പിക്കുന്നുവെന്ന് അവർ ചിന്തിക്കുന്നില്ല.

സഹോദരന്മാർക്കിടയിൽ വഴക്കുണ്ടാകുന്നവൻ യഹോവെക്കു അഘോഷം

സഹോദരന്മാരുടെ യോജിപ്പ് ഇല്ലാതാക്കുന്നതു വളരെ പരിതാപകരമത്രെ. സഹോദരന്മാർ ചെയ്ത നല്ല പ്രവർത്തികളെ കാണാത്തവരാണ് ഇവർ. സഹോദരന്മാർ ഒത്തൊരുമിച്ചു വസിക്കുന്നതു എത്ര ശുഭവും എത്ര മനോഹരവും എന്നു സങ്കീർത്തനത്തിൽ നാം വായിക്കുന്നു (സങ്കീർത്തനങ്ങൾ 133:1).

ദൈവം വെറുക്കുന്നതിനെ വെറുക്കുവാനും ദൈവം സ്നേഹിക്കുന്നതിനെ സ്നേഹിക്കുവാനും ക്രിസ്ത്യാനികൾക്കു കഴിയണം.



ഉൾപ്പെടുന്നതിന്റെ താല്പര്യം ഡെന്നിസ്. G

ഈ ലോകത്തു നാം ജീവിക്കുമ്പോൾ പല പ്രവർത്തനങ്ങളും നടത്തുന്നുണ്ട്. അതു സാമൂഹ്യമോ സാംസ്കാരികമോ ആത്മികമോ വ്യക്തിപരമോ ആയതാകാം. ഏതെങ്കിലും ഒരു കാര്യം ചെയ്യുവാൻ ആർക്കായാലും ഉത്സാഹം വേണം. ഉന്തി മരം കയറ്റിയാൽ കൈവിടുമ്പോൾ താഴെ എന്ന പഴഞ്ചൊല്ല് വാസ്തവമാണ്. ചില കുട്ടികൾക്കു സ്കൂളിൽ പോകാൻ താല്പര്യമില്ലാതെ ശാഠ്യത്തോടെ കരയുന്നതു കണ്ടിട്ടുണ്ടാകുമല്ലോ. നമ്മുടെ ചിന്ത ആത്മികമാണ്. ആത്മികമായ കാര്യങ്ങളിൽ വ്യാപൃതരാകുക എന്നതു വളരെ പ്രത്യേകതയുള്ള കാര്യമാണ്. ജോലി ചെയ്യുവാൻ താല്പര്യമുണ്ടായിരുന്ന കുറെ

ആളുകളെ നെഹമ്മ്യാവിന്റെ പുസ്തകത്തിൽ പരിചയപ്പെടുത്തുന്നുണ്ട്. ജോലിയിൽ പങ്കു ചേരുവാനുള്ള മനസ്സ് അവർക്കുണ്ടായിരുന്നു എന്നു പറയാം. ഒരു പ്രവർത്തി പൂർത്തിയാക്കുവാൻ അതിൽ ഉൾപ്പെട്ടു പ്രവർത്തിക്കേണ്ടതുണ്ട്. യെരൂശലേം ശൂന്യമായും അതിന്റെ വാതിലുകൾ തീകൊണ്ടു വെന്തും കിടക്കുന്നതായി നാം അകപ്പെട്ടിരിക്കുന്ന ഈ അനർത്ഥം നിങ്ങൾ കാണുന്നുവല്ലോ; വരുവിൻ; നാം ഇനിയും നിന്ദാപാത്രമായിരിക്കാതെവണ്ണം യെരൂശലേമിന്റെ മതിൽ പണിക എന്നു പറഞ്ഞു. അങ്ങനെ അവർ ആ നല്ല പ്രവർത്തിക്കായി അന്യോന്യം ധൈര്യപ്പെടുത്തി. ദൈവം അവർക്കു അനുകൂലമായിരിക്കുന്നതും അവർ തിരിച്ചറിഞ്ഞു (നെഹെമ്യാവ് 2:17-18).

ഇന്നു കർത്താവിന്റെ സഭയുടെ വളർച്ചക്കും പങ്കെടുക്കൽ അല്ലെങ്കിൽ ഉൾപ്പെടൽ ആവശ്യമാണ്. അലസതക്കു വിപരീതമാണ് ഉൾപ്പെടുവാനുള്ള താൽപര്യം. മനസ്സുണ്ടെങ്കിൽ ചക്ക വേരിലും കായ്ക്കും എന്നു പറയുന്നതുപോലെ, പ്രവർത്തിക്കുവാനുള്ള മനസ്സു വേണം. ഒരു ശരീരത്തിന്റെ ഭാഗങ്ങൾ എല്ലാം അതാതിന്റെ പ്രവർത്തികൾ ചെയ്യുന്നു. നിരാശയും വിശ്വാസമില്ലായ്മയും കൊണ്ടാണ് പ്രവർത്തിക്കുവാൻ മനസ്സില്ലാത്തതു. അതിനു പറയുന്ന കാരണങ്ങൾ എല്ലാം ഒഴിവു കഴിവുകൾ മാത്രം. ശത്രുവാണ് നിരാശയും പ്രത്യാശയില്ലായ്മയും ജനിപ്പിക്കുന്നത്. നെഹമ്മ്യാവിന്റെ കാലത്തിലും അങ്ങനെ സംഭവിച്ചിട്ടുണ്ട്. യെഹൂദന്മാർ മതിൽ പണിയുവാൻ ഒരുവെട്ടപ്പോൾ അവരുടെ ശത്രുവായ സെൻബല്ലത്ത് അവരെ നിന്ദിച്ചു നിരുത്സാഹപ്പെടുത്തി (നെഹെമ്യാവ് 4:1-3). അവർ എങ്ങനെ ആ നിരുത്സാഹത്തെ നേരിട്ടു എന്നതു നോക്കുക. അവർ ഒന്നടങ്കം യഹോവയോടു നിലവിളിച്ചു. അവരുടെ പ്രാർത്ഥന കേട്ടു ദൈവം അവരെ ധൈര്യപ്പെടുത്തി (നെഹെമ്യാവു 4:4).

നിസ്സഹകരണം, നിശ്ചലാവസ്ഥ എന്നിവയ്ക്കു പകരമായി ഉത്സാഹവും ആവേശവും താല്പര്യവും വളർത്തിയെടുക്കണം. ഇതു യാദൃശ്ചികമായി വന്നു ചേരുന്നതല്ല. പിന്നെയോ തോന്നിയിട്ടു വരേണ്ടതാണ്. താൻ ചെയ്യുന്ന പ്രവർത്തിയിൽ നിശ്ചയവും ഉറപ്പും പ്രതിഫലത്തെ കുറിച്ചുള്ള അറിവും ഉണ്ടാകുമ്പോൾ അടങ്ങിയിരിക്കുകയില്ല. വെള്ളത്തിൽ കിടക്കുന്ന അരി, ഊഷ്മാവ് വർദ്ധിക്കുന്നതനുസരിച്ചു തിളെച്ചുകൊണ്ടിരിക്കും. അതുപോലെ പരിശുദ്ധാത്മാവ്

ഉള്ളിൽ വസിക്കുന്ന ഒരാൾക്കു ദൈവ വചനത്താലുള്ള പ്രബോധനമെന്ന തീഷ്ണത വർദ്ധിക്കുമ്പോൾ അടങ്ങി കഴിയുകയില്ല. ദൈവ വേലയിൽ ഉൾപ്പെടും. ഉപദേഷ്ടാവിന്റെ നിർദ്ദേശത്തിനായി കാത്തിരിക്കുകയില്ല. തീർച്ചയായും അതിനു പറ്റിയ സാഹചര്യം വേണം എന്നതു ശരിയാണ്. എത്ര ഉണർവ്വുള്ള പ്രസംഗം കേട്ടാലും ചില ആളുകൾ ഇരുന്നൂറങ്ങും. അതിന്റെ കാരണവും വ്യക്തമാണല്ലോ; താല്പര്യമില്ലായ്മ. കർത്താവിന്റെ വേലയിൽ ഓരോ വ്യക്തിയും ഉൾപ്പെട്ടിരിക്കണം. കഴിവുള്ള അംഗങ്ങളെ അതു വർദ്ധിപ്പിക്കുവാൻ അവർക്കു ഉത്തേജനം കൊടുക്കണം. എന്നാൽ ഓരോരുത്തരുടേയും ഉള്ളിലെ അഭിവാഞ്ഛയ്ക്കു തിരി കൊളുത്തേണ്ടതു അവനവൻ തന്നെയാണ്.

സഭയിൽ ഇന്നു നേരിടുന്ന പ്രശ്നങ്ങളിൽ ഒന്ന്, ആളുകൾ കാഴ്ചക്കാരായിരിക്കുന്നു എന്നതാണ്. ഇടവകയിലുള്ള ആളുകൾക്കെല്ലാം താല്പര്യം 100 ശതമാനം ഉണ്ട്. പക്ഷെ പ്രവർത്തിക്കുന്നവർ 10 ശതമാനമേയുള്ളൂ. ബാക്കി 90 ശതമാനം ആളുകളും വിചാരിക്കുന്നത് മറ്റുള്ളവർ ചെയ്യട്ടെ എന്നത്രെ. കർത്താവിന്റെ വേല വർദ്ധിക്കണമെന്നും സഭ വളരണമെന്നും എല്ലാവരും ആഗ്രഹിക്കുന്നുണ്ട്. അതിൽ യാതൊരു സംശയവുമില്ല. പക്ഷെ ആ വളർച്ചക്കു ഞാൻ എന്തു ചെയ്യുന്നുണ്ട്? നഷ്ടപ്പെട്ടവരോടു സുവിശേഷം അറിയിക്കണമെന്നും രോഗികളെ സന്ദർശിക്കണമെന്നും അർഹിക്കുന്നവർക്കു സഹായം എത്തിച്ചു കൊടുക്കണമെന്നും ബലഹീനരെ താങ്ങണമെന്നും നമുക്കെല്ലാവർക്കും അറിയാം. എന്നാൽ ഈ പ്രവർത്തികളിൽ ഏതിലാണ് നിങ്ങൾ ഏർപ്പെട്ടിരിക്കുന്നത്? മറ്റു സാമൂഹ്യ ചടങ്ങുകളിലും വിനോദ കാര്യങ്ങളിലും പങ്കെടുക്കാൻ പോകാറില്ലേ? അതിനേക്കാൾ പ്രാധാന്യമുള്ള ദൈവ വേലയിൽ നാം ഉൾപ്പെട്ടില്ലെങ്കിൽ നമുക്കുവേണ്ടി അതു മറ്റാരും ചെയ്യുകയില്ല.

ജോലി ചെയ്യുവാനുള്ള മനസ്സുണ്ടാകുവാൻ എന്തുവേണമെന്നു താഴെ പറയുന്ന കാര്യങ്ങൾ നോക്കിയാൽ മനസ്സിലാകും.

1. ഉൾപ്പെടെ ആവശ്യകത എല്ലാവർക്കും തോന്നണം.

ഏതെങ്കിലും ഒരു പ്രവർത്തിയിൽ ഉൾപ്പെടുവാനുള്ള താൽപര്യം പ്രസംഗം കേൾക്കുന്നതിൽ നിന്നു മാത്രം ലഭിക്കുന്നതല്ല. ക്രിസ്തുവിന്റെ ഭാവം നമ്മിൽ വരുന്നതിലൂടെയാണ് ലഭിക്കുന്നത്

(മത്തായി 20:28; റോമർ 8:9). ആത്മാക്കൾ സുവിശേഷം കൂടാതെ നശിച്ചു പോകും എന്ന തോന്നൽ ഉണ്ടാകണം. വെള്ളത്തിൽ മുങ്ങി കൊണ്ടിരിക്കുന്ന ഒരാളെ കാണുമ്പോൾ നാം കാണാതെ കടന്നു പോകുമോ? അതുകൊണ്ടു സഭയിലായി തീർന്ന ഓരോരുത്തരും ലോകത്തുള്ളവരെ രക്ഷിക്കുവാനുള്ള ദൗത്യത്തിൽ പങ്കു ചേരണം (റോമർ 12:4-5).

2. ഓരോരുത്തനും താന്താന്റെ പ്രവർത്തി ചെയ്യണം.

നെഹെമ്മ്യാവിന്റെ കാലത്ത് യെഹൂദന്മാർ, തങ്ങളുടെ നിരുത്സാഹവും നിരാശയും അകറ്റി ഓരോരുത്തൻ താന്താന്റെ പ്രവർത്തിയിലേക്കു തിരിഞ്ഞു (നെഹെമ്മ്യാവ് 4:15). പലപ്പോഴും സഭയിലെ കഴിവുള്ളവർ അതു പ്രയോഗിക്കുന്നില്ല. അതിനു മനസ്സ് വെക്കുന്നില്ല. നാം എല്ലാം മനസുള്ള ജോലിക്കാരായി കാണുവാൻ ദൈവം ആഗ്രഹിക്കുന്നു.

3. ജോലിയുടെ ഗൗരവം എല്ലാവരും തിരിച്ചറിയണം.

ചിലർ വിചാരിക്കുന്നതു ആരാധനക്കു പങ്കെടുക്കുന്നതും ധർമ്മശേഖരം നൽകുന്നതും മാത്രം മതി എന്നാണ്. സഭയുടെ എല്ലാ പ്രവർത്തനങ്ങളും ഒത്തൊരുമിച്ചു നടത്തുമ്പോൾ ന്യൂനതകൾ പരിഹരിക്കപ്പെടുന്നു. അതിനു പകരമായി തർക്കിക്കാനോ വഴക്കിടാനോ, മറ്റുള്ളവരിൽ കുറ്റം കണ്ടെത്താനോ ശ്രമിച്ചാൽ അതു ദൈവത്തിനു ഇഷ്ടമാകുമോ? തിരക്കു പിടിച്ച പ്രവർത്തനങ്ങളിൽ എല്ലാവരും കൂട്ടായി പങ്കെടുക്കുമ്പോൾ സഭ വളരും. നിങ്ങൾ സഭയുടെ വളർച്ചക്കു പങ്കാളിയായിട്ടുണ്ടോ?



വ്യക്തിപരമായ സ്പർശനം

ജോണി രാംസെ

യോഹന്നാൻ എഴുതിയ സുവിശേഷത്തെ കുറിച്ചു ചർച്ച ചെയ്യാമെന്ന് വിചാരിക്കയാണിപ്പോൾ. എല്ലാ മനുഷ്യർക്കുമായി എഴുതപ്പെട്ട യേശുക്രിസ്തുവിന്റെ ജീവചരിത്രമാണത്. അവന്റെ ദൈവികതയെ ഉറപ്പിപ്പറയുകയും വ്യക്തികളോടുള്ള അവന്റെ

താൽപര്യത്തെ ഇതിൽ എടുത്തു കാണിക്കുകയും ചെയ്യുന്നുണ്ട്. ക്രിസ്തുവിന്റെ മാനുഷിക സ്പർശനത്തെ എടുത്തു പറഞ്ഞിരിക്കുന്നു. യേശുവിന്റെ ജീവചരിത്രത്തെ പരാമർശിക്കുന്ന മറ്റു മൂന്നു പുസ്തകങ്ങളിൽ നിന്നു വ്യത്യസ്തമാണ് ഈ പുസ്തകം. കാരണം, ആ മൂന്നു പുസ്തകങ്ങൾ എഴുതിയതിനുശേഷമായിരുന്നു ഇതു എഴുതിയത്. മറ്റൊന്നും, ലോകത്തിനു ക്രിസ്തുവിനോടും അവന്റെ രാജ്യത്തോടും ഉള്ള പ്രതികരണത്തെയും ഇതിൽ കാണാം. പെന്തെകൊസ്തു നാളിൽ ക്രിസ്ത്യാനിത്വം ആരംഭിച്ചതു മുതൽ ഉയർന്നു വന്ന തെറ്റുകളെ ഇതു തിരുത്തുന്നുണ്ട്. യേശുവിനു ഏറ്റവും പ്രിയപ്പെട്ടവനും തന്റെ അമ്മയെ അവസാനം ഏല്പിച്ചുകൊടുത്തവനുമായ യോഹന്നാനാണ് ഈ പുസ്തകം എഴുതിയത്. ഇതു പ്രത്യേകതയുള്ളതും മനോഹരവുമായ ഒരു പുസ്തകമാണ്.

പ്രാരംഭ ഖണ്ഡിക തന്നെ ഏറ്റവും മഹത്തായവ തന്നെ. “ആദിയിൽ വചനം ഉണ്ടായിരുന്നു. വചനം ദൈവത്തോടു കൂടെയായിരുന്നു; വചനം ദൈവം ആയിരുന്നു.” ഇരുളിൽ പ്രകാശിക്കുന്ന വെളിച്ചമായിരുന്നു അവൻ. ഇരുട്ട് അവനെ പിടിച്ചടക്കിയില്ല എന്നും നാം വായിക്കുന്നു. അവൻ സ്വന്തമായവരിലേക്കു വന്നു. സ്വന്തമായവരോ അവനെ കൈക്കൊണ്ടില്ല എന്നു നാം വായിക്കുന്നു. വചനം ജഡമായി തീർന്നു. കൃപയും സത്യവും നിറഞ്ഞവനായി നമ്മുടെ ഇടയിൽ പാർത്തു ഞങ്ങൾ അവന്റെ തേജസ് പിതാവിൽ നിന്നു ഏകജാതനായവന്റെ തേജസായി കണ്ടു എന്നും രേഖപ്പെടുത്തിയിരിക്കുന്നു. ന്യായപ്രമാണം മോശെ മുഖാന്തരം വന്നു. എന്നാൽ കൃപയും സത്യവും യേശുക്രിസ്തു മുഖാന്തരം വന്നു. യോഹന്നാൻ സന്നാപകൻ അവനെ കണ്ടിട്ടു: ഇതാ ലോകത്തിന്റെ പാപം ചുമക്കുന്ന കുഞ്ഞാടു എന്നു പറഞ്ഞു. അവൻ ദൈവപുത്രൻ തന്നെ എന്നു യോഹന്നാനു ദൈവം സാക്ഷ്യപ്പെടുത്തിയിരുന്നു. തുടർന്നു നാം വായിക്കുമ്പോൾ കർത്താവിനു വ്യക്തികളോടുള്ള താല്പര്യം വ്യക്തമാക്കുന്നുണ്ട്. അന്ത്രെയോസ്, ശീമോൻ, പത്രൊസ്, ഫിലിപ്പൊസ്, നഥനെയേൽ എന്നിവർ ഉദാഹരണമത്രെ. നഥനെയേൽ പറഞ്ഞതു, റബ്ബീ, നീ ദൈവ പുത്രൻ. നീ യിസ്രായേലിന്റെ രാജാവു എന്നായിരുന്നു. നമ്മെ സ്വർഗ്ഗത്തിലേക്കു നയിക്കുന്ന നായകനാണ് ക്രിസ്തു എന്നു ഒന്നാം അദ്ധ്യായം അവസാന വാക്യത്തിൽ നിന്നു നമുക്ക് മനസ്സിലാക്കാം.

ക്രിസ്തുവിനാലും ക്രിസ്തു മുഖാന്തരവുമത്രെ നാം സ്വർഗ്ഗത്തിൽ പോകുന്നതും സ്വർഗ്ഗീയ ഭവനത്തിൽ ഇരിക്കുന്നതും. രണ്ടാം അദ്ധ്യായത്തിൽ പ്രവേശിക്കുമ്പോൾ, മനുഷ്യനിലുള്ളതു എന്തെന്നു കർത്താവു അറിയുന്നതായി പറയുന്നുണ്ട്. തന്റെ വ്യക്തി ശുശ്രൂഷയുടെ ആരംഭത്തിലും അവസാനത്തിലും അവൻ ദേവാലയത്തെ ശുദ്ധീകരിക്കുന്നുണ്ട്, ലൗകികതയുടെ മായയെയും ഒന്നാം നൂറ്റാണ്ടിലെ യഹൂദ ജനതയുടെ അധർമ്മിക സ്വഭാവത്തെയും തുറന്നു കാണിക്കുന്നുണ്ട്. മൂന്നാം അദ്ധ്യായത്തിൽ നിക്കോദെമോസിനെ പറ്റി പറയുന്നുണ്ട്. 7-ാം അദ്ധ്യായത്തിലും 19-ാം അദ്ധ്യായത്തിലും അവനെ കുറിച്ചു പറയുന്നുണ്ട്. ഈ മനുഷ്യനിൽ ഒരു ഫലം പുറപ്പെടുവിക്കാൻ യേശു ആഗ്രഹിക്കുന്നു. യെഹൂദനായിരുന്ന നിക്കോദെമോസ് രാത്രിയിലായിരുന്നു അവനെ കാണാൻ വന്നത്. വീണ്ടും ജനിച്ചില്ലായെങ്കിൽ ആർക്കും ദൈവരാജ്യത്തിൽ പ്രവേശിക്കുവാൻ സാധ്യമല്ല എന്നു കർത്താവ് അവനോടു പറഞ്ഞു. ദൈവ പദ്ധതിയെ വ്യക്തമാക്കുന്ന വാക്യമാണ് 16. അടുത്ത വാക്യം വളരെ പ്രധാനപ്പെട്ടതാണ്. ദൈവം തന്റെ പുത്രനെ അയച്ചതു ലോകത്തെ വിധിപ്പാനല്ല; ലോകം അവനാൽ രക്ഷിക്കപ്പെടുവാനത്രെ. ഒരു മോശമായ ശമര്യക്കാരിയെ 4-ാം അദ്ധ്യായത്തിൽ പരിചയപ്പെടുത്തുന്നുണ്ട്. ഈ സ്ത്രീ കിണറ്റിനരികിലേക്കു ഏകയായിട്ടായിരുന്നു വന്നത്.

ശമര്യക്കാരി ചെയ്ത കാര്യങ്ങളെല്ലാം യേശു പ്രസ്താവിച്ചു. പ്രസിദ്ധമായ ഒരു പ്രസ്താവന 4-ന്റെ മൂപ്പത്തഞ്ചാം വാക്യത്തിൽ കാണുന്നു. “ഇനി നാലു മാസം കഴിഞ്ഞിട്ടു കൊയ്ത്തു വരുന്നു എന്നു നിങ്ങൾ പറയുന്നില്ലയോ. നിങ്ങൾ തല പൊക്കി നോക്കിയാൽ നിലങ്ങൾ ഇപ്പോൾ തന്നെ കൊയ്ത്തിനു വെളുത്തിരിക്കുന്നതു കാണാം. അഞ്ചാം അദ്ധ്യായത്തിൽ അവനു നേരിടുന്ന കുഴപ്പങ്ങൾ സൂചിപ്പിക്കുന്നു. 28-ഉം 29-ഉം വാക്യങ്ങളിൽ, നന്മ ചെയ്തവർക്കും തിന്മ ചെയ്തവർക്കും പുനരുത്ഥാനം ഉണ്ടെന്നു പറഞ്ഞിരിക്കുന്നു. മരുഭൂമിയിൽ യിസ്രായേൽ ജനത്തിനു നല്കിയ മനയോടു തുല്യമായി, യേശു സ്വർഗ്ഗത്തിൽ നിന്നു ഇറങ്ങി വന്ന അപ്പമായി ഉപമിച്ചിരിക്കുന്നു.

ഏഴാം അദ്ധ്യായത്തിൽ തന്റെ സഹോദരന്മാർ അവനോടു: നീ ചെയ്യുന്ന പ്രവൃത്തികൾ നിന്റെ ശിഷ്യന്മാരും കാണേണ്ടതിനു

യെഹൂദ്യയിലേക്കു പോക, പ്രസിദ്ധന്മാർ ആകുവാൻ ആഗ്രഹിക്കുന്നവർ ആരും രഹസ്യത്തിൽ ഒന്നും ചെയ്യുന്നില്ലല്ലോ എന്നു പറഞ്ഞു. അതിനു യേശു “എന്റെ സമയം ഇതുവരെ വന്നിട്ടില്ല” എന്നു പറഞ്ഞു. അവൻ അവരുടെ ഇഷ്ടപ്രകാരമോ തന്റെ സ്വന്തം ഇഷ്ടപ്രകാരമോ അല്ല ഒന്നും ചെയ്തതു. പിതാവിന്റെ ഇഷ്ടം അനുസരിച്ചായിരുന്നു. “ഈ മനുഷ്യൻ സംസാരിക്കുന്നതുപോലെ ആരും ഒരുകാരും സംസാരിച്ചിട്ടില്ല” എന്നായിരുന്നു അവനെ കുറിച്ചു ചേവകരുടെ അഭിപ്രായം (യോഹന്നാൻ 7:46). മത്തായി, മർക്കൊസ്, ലൂക്കൊസ് എന്നിവരുടെ വിവരണങ്ങളുടെ ശ്രേഷ്ഠത യോഹന്നാൻ 8-ാം അദ്ധ്യായം പന്ത്രണ്ടാം വാക്യത്തിൽ കാണുന്നുണ്ട്. “ഞാൻ ലോകത്തിന്റെ വെളിച്ചമാകുന്നു; എന്നെ അനുഗമിക്കുന്നവൻ ഇരുളിൽ നടക്കാതെ ജീവന്റെ വെളിച്ചമുള്ളവൻ ആകും. സത്യം നിങ്ങൾ അറിയുകയും സത്യം നിങ്ങളെ സ്വതന്ത്രരാക്കുകയും ചെയ്യും. 9-ാം അദ്ധ്യായത്തിൽ കൂടുതൽ സൗഖ്യമാക്കുന്നുണ്ട്.

താൻ വന്നതിന്റെ ഉദ്ദേശത്തെ യേശു വ്യക്തമാക്കുന്ന ഭാഗമാണ് 10:10. നിങ്ങൾക്കു ജീവൻ ഉണ്ടാകേണ്ടതിനും, സമൃദ്ധിയായി ഉണ്ടാകേണ്ടതിനും അത്രെ. 11-ാം അദ്ധ്യായത്തിൽ മരിച്ചു നാലു ദിവസം കഴിഞ്ഞ ലാസറെ കല്ലറയിൽ നിന്നുയർപ്പിച്ചു. തന്നിൽ വിശ്വസിക്കുന്നവൻ മരിച്ചാലും ജീവിക്കും എന്നു തെളിയിച്ചു. “എന്റെ വചനം കൈക്കൊള്ളാതെ എന്നെ തള്ളിക്കളയുന്നവനെ ന്യായം വിധിക്കുന്നവൻ ഉണ്ട്. ഞാൻ സംസാരിച്ച വചനം തന്നെ ഒടുക്കത്തെ നാളിൽ അവനെ ന്യായം വിധിക്കും (യോഹന്നാൻ 12:48). 13-ാം അദ്ധ്യായത്തിൽ തന്റെ മരണത്തെ കുറിച്ചു മുന്നറിയിക്കുന്നു. കല്പനകളിൽ, തമ്മിൽ തമ്മിൽ സ്നേഹിക്കണം എന്നു പറഞ്ഞു. ഞാൻ തന്നെ വഴിയും സത്യവും ജീവനും എന്നു കർത്താവു പറഞ്ഞു. അവൻ മുഖാന്തരമല്ലാതെ ആർക്കും പിതാവിന്റെ അടുക്കൽ പ്രവേശനമില്ല (യോഹന്നാൻ 14:6). ക്രിസ്ത്യാനിത്വത്തിന്റെ പ്രായോഗികത 15-ാം അദ്ധ്യായത്തിൽ വിവരിക്കുന്നുണ്ട്. പരിശുദ്ധാത്മാവിന്റെ ശക്തമായ പ്രവർത്തനം അപ്പൊസ്തലന്മാർക്കു വാഗ്ദാനം ചെയ്തതാണ് 16-ാം അദ്ധ്യായം. 17-ാം അദ്ധ്യായത്തിൽ ഭൂമിയിലെ അവസാനത്തെ പ്രാർത്ഥന.



പൗലൊസിന്റെ ജീവിതം തൊട്ടറിഞ്ഞ ചിലർ അലൻ വെബ്സ്റ്റർ

അപ്പൊസ്തല പ്രവൃത്തികളിലും പൗലൊസിന്റെ ലേഖനങ്ങളിലും പൗലൊസിന്റെ സൗഹൃദ വലയത്തിൽപ്പെട്ടവരും സഹപ്രവർത്തകരുമായി ഏതാണ്ട് ചുരുങ്ങിയതു 100 പേരെയെങ്കിലും പരിചയപ്പെടുത്തുന്നുണ്ട്. പൗലൊസിനു ഈ ജോലികളെല്ലാം സ്വയമായി മാത്രം ചെയ്തതല്ല. ഇവരിൽ ധാരാളം പേരെ തന്റെ അവസാന ലേഖനത്തിൽ വിവരിക്കുന്നുണ്ട് (2 തിമൊഥെയൊസ് 4:11-13). തടവു മുറിയിൽ ഇരുന്നു തന്റെ മരണം ആസന്നമായിരിക്കുന്നുവെന്നു അറിഞ്ഞു തന്നെയാണ് ഇവരെ കുറിച്ച് നിശബ്ദമായി, അതേ സമയം ഗാഢമായി ചിന്തിക്കുന്നതു. ഇവരെല്ലാം പൗലൊസിന്റെ ജീവിതം തൊട്ടറിഞ്ഞു രുചിച്ചവരാണ്. അവരിൽ ഏതാനും പേരെയും അവരിൽ നിന്നു നമുക്കു പഠിക്കാവുന്ന പാഠങ്ങളേയും നമുക്ക് പരിശോധിക്കാം.

ലൂക്കൊസ് (2 തിമൊഥെയൊസ് 4:11) ആത്മാർത്ഥതയുള്ള വേലക്കാരൻ

പ്രിയ വൈദ്യനായ ലൂക്കൊസ് എന്നാണ് അവനെ പറ്റി പറഞ്ഞിരിക്കുന്നത്. തുടർച്ചയായി പൗലൊസിനോടുകൂടെ യാത്ര ചെയ്തവനായിരുന്നു അവൻ. ത്രോവാസിൽ പൗലൊസ് താമസിച്ചിരുന്നപ്പോഴും തന്റെ രണ്ടും മൂന്നും മിഷ്യനറി യാത്രയിലും ലൂക്കൊസ് അവനോടൊപ്പം ഉണ്ടായിരുന്നു. യെരൂശലേമിലേക്കും റോമിലേക്കും ഉള്ള യാത്രയിൽ അവൻ ഉണ്ടായിരുന്നു (പ്രവൃത്തികൾ 16:6-11, 16:10-12; 20:5, 21:17). തടവിലായപ്പോഴും പൗലൊസിനെ ശുശ്രൂഷ ചെയ്യുവാൻ ലൂക്കൊസ് ഉണ്ടായിരുന്നു (കൊലൊസ്യർ 4:14 ; ഫിലെമോൻ 24). തന്റെ വേലയിൽ പൗലൊസിനു എണ്ണമറ്റ മുറിവുകൾ ഉണ്ടായ സമയത്തു ഒരു ഡോക്ടർ ആയ ലൂക്കൊസ് വലിയൊരു സഹായം തന്നെ ആയിരുന്നു. പൗലൊസ് പറഞ്ഞു കൊടുത്ത് എഴുതിയ ലേഖനമാകാം ഇത്. ഇതിൽ പൗലൊസിനെ ലൂക്കൊസ് അഭിനന്ദിച്ചിരിക്കും. മറ്റുള്ളവരെല്ലാം ഒന്നുകിൽ പൗലൊസിനെ വിട്ടുപോയതാ

കാം. അല്ലെങ്കിൽ വ്യതിചലിച്ചു പോയവരാകാം. പക്ഷെ ലൂക്കോസ് മാത്രം ഉറച്ചു നിന്നു. ഏതു സാഹചര്യത്തിലും വിശ്വസ്തത പുലർത്തിയെന്ന ഗുണപാഠമാണ് ലൂക്കോസിൽ നിന്നും നാം പഠിക്കുന്നത്. കഴിവു നല്ലൊരു ഗുണമാണ് പക്ഷെ ലഭ്യതയാണ് ശ്രേഷ്ഠം.



നമ്മുടെ ആശ്രയത്തിൽ വിട്ടിട്ടുള്ള കാര്യങ്ങൾ

വാൻസ് ഫട്ടൺ

പല കാര്യങ്ങൾ നമ്മെ ബാധിക്കുന്നവയും അല്ലാത്തവയുമായുണ്ട്. അവയിൽ നമ്മുടെ പരിധിയിൽ പെടുന്നതും അല്ലാത്തതുമായവയുണ്ട്. എന്നാൽ നമ്മുടെ ആശ്രയത്തിൽ വിട്ടുതന്നിട്ടുള്ള ഏതാനും കാര്യങ്ങളാണ് ഇതിൽ പരാമർശിക്കുന്നത്. വിശ്വാസത്തിൽ തന്റെ പുത്രനായിട്ടു പൗലൊസ് തിമൊഥെയൊസിനെ വിശേഷിപ്പിച്ചിട്ടുണ്ട്. തിമൊഥെയൊസിന്റെ ജന്മദേശമായ ലൂസ്ത്രയിൽ പൗലൊസ് ആദ്യമായി സന്ദർശിച്ചതായി പ്രവർത്തികൾ 14-ാം അദ്ധ്യായത്തിൽ നാം വായിക്കുന്നുണ്ട്. ബൈബിളിൽ പ്രതിപാദിച്ചിട്ടുള്ള മഹാന്മാരിൽ ഒരാളായിരുന്നു അവൻ എന്നു തീർത്തു പറയാം. തിമൊഥെയൊസിനെ കുറിച്ച് ഫിലിപ്പിയരോടു പൗലൊസ് പറയുന്നത് വായിക്കുക. എന്നാൽ നിങ്ങളുടെ വസ്തുത അറിഞ്ഞിട്ടു എനിക്കും മനം തണുക്കേണ്ടതിനു തിമൊഥെയൊസിനെ വേഗത്തിൽ അങ്ങോട്ട് അയക്കാം എന്നു കർത്താവായ യേശുവിൽ ഞാൻ ആശിക്കുന്നു. നിങ്ങളെ സംബന്ധിച്ചു പരമാർത്ഥമായി കരുതുവാൻ തുല്യചിത്തനായി എനിക്കു മറ്റൊരുമില്ല. യേശുക്രിസ്തുവിന്റെ കാര്യമല്ല, സ്വന്ത കാര്യമത്രെ എല്ലാവരും നോക്കുന്നു. അവനോ മകൻ അപ്പനുമെന്തെന്നതുപോലെ എന്നോടുകൂടെ സുവിശേഷഘോഷണത്തിൽ സേവനം ചെയ്തു എന്നുള്ള അവന്റെ സിദ്ധത നിങ്ങൾ അറിയുന്നുവല്ലോ (ഫിലിപ്പിയർ 2:19-23).

ധാരാളം ഉത്തരവാദിത്വങ്ങൾ പൗലൊസ് തിമൊഥെയൊസിനെ ഭരമേല്പിക്കുന്നുണ്ട്. അല്ലയോ തിമൊഥെയോസേ, നിന്റെ പക്കൽ

ഏല്പിച്ചിരിക്കുന്ന ഉപനിധി കാത്തുകൊണ്ടു ജ്ഞാനം എന്നു വ്യാജമായി പേർ പറയുന്നതിന്റെ ഭക്തി വിരുദ്ധമായ വ്യഥാലാപങ്ങളേയും തർക്ക സൂത്രങ്ങളേയും ഒഴിഞ്ഞു നില്ക്ക (1 തിമൊഥെയൊസ് 6:20). ഈ നിർദ്ദേശം ഇന്നും പ്രസക്തമാണ്. കാരണം പലരും വേദഭാഗങ്ങളെ തിരിച്ചും മറിച്ചും കോട്ടി തർക്കിച്ചു വാദിച്ചു ജയിക്കാൻ ശ്രമിക്കുന്നുണ്ട്. അതു ഗുണകരമായ സമീപനമല്ല. തന്റെ ദാസന്മാരിൽ ഭരമേല്പിക്കപ്പെട്ട ഉത്തരവാദിത്വത്തെ നിറവേറ്റി കാണുവാനാണ് യജമാനൻ ആഗ്രഹിക്കുന്നത്. കർത്താവ് ഒരു ഉപമയിൽ അതു പഠിപ്പിക്കുന്നുണ്ട് (മത്തായി 25:14-30). കണക്കു ബോധിപ്പിക്കേണ്ടവരാണ് ദാസന്മാർ. കർത്താവു നമ്മളിലും ചില കർത്തവ്യങ്ങൾ ഭരമേല്പിച്ചിട്ടുണ്ട്. അതു തിരിച്ചറിയാതിരിക്കുന്നതു ശരിയല്ല. കർത്താവു തന്റെ മടക്കയാത്രയിലേക്കു തിരിഞ്ഞു എന്നു നമുക്കറിയാം. പക്ഷെ കണക്കു തീർക്കുവാൻ അഥവാ ഇടപാടു തീർക്കുവാനായി അവൻ വീണ്ടും വരും എന്നതു തീർച്ചയാണ്. അവന്റെ വീണ്ടും വരവ് നമുക്ക് വിജയാഹ്ളാദത്തിന്റെ ദിവസമായിരിക്കുമോ അതോ ദുഃഖത്തിന്റെ ദിവസമായിരിക്കുമോ?

പരദേശത്തു പോകുന്ന മനുഷ്യൻ ദാസന്മാരെ വിളിച്ചു തന്റെ സമ്പത്തു അവരെ ഏല്പിച്ചു. ഒരുവന്നു അഞ്ചു, ഒരുവന്നു രണ്ടു, ഒരുവന്നു ഒന്നു എന്നിങ്ങനെ ഓരോരുത്തന്നു അവനവന്റെ പ്രാപ്തിപോലെ കൊടുത്തു യാത്ര പുറപ്പെട്ടു. വളരെ കാലം കഴിഞ്ഞശേഷം ആ ദാസന്മാരുടെ യജമാനൻ വന്നു അവരുമായി കണക്കു തീർത്തു. അഞ്ചു താലന്തു ലഭിച്ചവൻ അടുക്കെ വന്നു, വേറെ അഞ്ചു കൂടെ കൊണ്ടുവന്നു. യജമാനനേ അഞ്ചു താലന്തല്ലെ എന്നെ ഏല്പിച്ചതു; ഞാൻ അഞ്ചു താലന്തുകൂടെ നേടിയിരിക്കുന്നു എന്നു പറഞ്ഞു. അതിന്നു യജമാനൻ, നന്നു, നല്ലവന്നും വിശ്വസ്തനുമായ ദാസനേ, നീ അല്പത്തിൽ വിശ്വസ്തനായിരിക്കുന്നു, ഞാൻ നിന്നെ അധികത്തിനു വിചാരകനാക്കും. നിന്റെ യജമാനന്റെ സന്തോഷത്തിലേക്കു പ്രവേശിക്ക എന്നു അവനോടു പറഞ്ഞു. രണ്ടു താലന്തു ലഭിച്ചവൻ രണ്ടുകൂടെ നേടിക്കൊണ്ടു വന്നു. അവനോടു പറഞ്ഞതും ഒന്നാമത്തേവനോടു പറഞ്ഞതു തന്നെ. എന്നാൽ ഒരു താലന്തു ലഭിച്ചവനും അടുക്കെ വന്നു, യജമാനൻ കഠിന മനുഷ്യൻ എന്നറിഞ്ഞു ഭയപ്പെട്ടു തനിക്കു ലഭിച്ചതായ താലന്തു അവൻ മറെച്ചുവെച്ചു.

ദുഷ്ടനും മടിയനുമായ ദാസനേ, എന്റെ ദ്രവ്യം നീ പൊൻവാണിടക്കാരെ ഏല്പിക്കേണ്ടിയിരുന്നു. എന്നാൽ യജമാനൻ വന്നു പലിശയോടുകൂടെ അതു വാങ്ങുമായിരുന്നു. അവന്റെ താലന്തു പത്തു താലന്തുളളവനു കൊടുക്കുകയും ഈ മടിയനായ ദാസനെ പുറത്തുള്ള ഇരുട്ടിലേക്കു തള്ളിക്കളയുകയും ചെയ്യുക എന്നു പറഞ്ഞു (മത്തായി 25:19-26). ഈ വ്യത്യാസം ശ്രദ്ധിക്കുക.

1. ആത്മാവ്

നിങ്ങളിൽ ഇരിക്കുന്ന ആത്മാവിനെ നിങ്ങൾക്കു നഷ്ടപ്പെടുത്താം, അല്ലെങ്കിൽ രക്ഷപ്പെടുത്താം (മത്തായി 16:26). ഈ ലോകം മുഴുവനേക്കാളും വിലയുള്ളതാണതു. നിങ്ങൾ വിചാരിച്ചാൽ മാത്രമെ ആത്മാവിനെ രക്ഷിക്കാൻ പറ്റൂ (പ്രവൃത്തി 2:40). നിങ്ങളുടെ ആശ്രയത്തിൽ വിട്ടു തന്നിരിക്കുകയാണ് അത്. ദൈവ സാദൃശ്യത്തിൽ സൃഷ്ടിക്കപ്പെട്ട ഒരു നിത്യാത്മാവ് നിങ്ങളിൽ ഉണ്ട്. ആത്മാവ് എന്നേക്കും ജീവിക്കുന്നു. വലിയ നിക്ഷേപങ്ങളിൽ ഒന്നായി ദൈവം നിങ്ങളിൽ ഭരമേല്പിച്ചിരിക്കുന്നതാണ് അത്. നിങ്ങളുടെ ആത്മാവ് നിത്യതയിൽ എവിടെ ആയിരിക്കും? ആത്മാവിനെ രക്ഷിക്കുവാനായി തിരുവെഴുത്ത് നിങ്ങളെ പ്രബോധിപ്പിക്കുന്നു (എബ്രായർ 10; 39). മരണത്തിൽ നിന്നാണ് ആത്മാവിനെ രക്ഷിക്കേണ്ടത് (യാക്കോബ് 5:20). മരണം എന്നാൽ വേർപാട് എന്നർത്ഥം. നിങ്ങളിലുള്ള ആത്മാവിനെ സൂക്ഷിക്കുവാൻ ദൈവത്തിനായി അപേക്ഷിക്കുകയാണ് പ്രിയ സ്നേഹിതരേ. കർത്താവിന്റെ ഇഷ്ടം ചെയ്തു വിശ്വസ്ത ജീവിതം നയിക്കുക മാത്രമാണ് ആത്മാവിന്റെ രക്ഷക്കു നിങ്ങൾ ചെയ്യേണ്ടതു.

2 നമ്മുടെ മക്കൾ

മക്കൾ ദൈവം ദാനമായി തരുന്നതാണ് (സങ്കീർത്തനങ്ങൾ 127:3). നിങ്ങൾ അപ്പനോ അമ്മയോ ആണെങ്കിൽ, മക്കളെ ദൈവം നിങ്ങളെ ഏല്പിച്ചിരിക്കുന്നു. അവരെ കുറിച്ചുള്ള ഉത്തരവാദിത്വവും കണക്കു ബോധിപ്പിക്കലും നിങ്ങളിൽ നിക്ഷിപ്തമാണ്. അവരെ കർത്താവിന്റെ പത്മോപദേശത്തിൽ വളർത്തേണ്ടതു നിങ്ങളാണ് (എഫെസ്യർ 6:4). ലോകപ്രകാരമുള്ള ആചാരങ്ങളിലോ സാമൂഹ്യമായ അംഗീകാരകാര്യങ്ങളിലോ അല്ല ശ്രദ്ധിക്കേണ്ടത്. പക്ഷെ കർത്താവിന്റെ ഉപദേശം

ശപ്രകാരം വേണം അവരെ വളർത്തുവാൻ. കാരണം കർത്താവിന്റെ ഉപദേശത്തിനപ്പുറമായ മറ്റൊന്നും ദൈവം അംഗീകരിക്കുന്നില്ല (എഫെസ്യർ 6:4). ദൈവം എല്ലാ മാതാപിതാക്കളെയും ന്യായം വിധിക്കുന്നത് വചനാനുസരണമായിരിക്കും.

3. സുവിശേഷം

അപ്പൊസ്തലനായ പൗലൊസ് തിമൊഥെയൊസിനെ ഭരമേല്പിച്ച ഉപനിധി സുവിശേഷമായിരുന്നു (1 തിമൊഥെയൊസ് 6:20-21). അതനുസരിച്ച് അവൻ വിശ്വസ്തമായി ജീവിക്കുകയും അതു വിശ്വസ്തമായി പഠിപ്പിക്കുകയും ചെയ്യണമായിരുന്നു. അപ്രമേയ ധനം മൺപാത്രങ്ങളിലാണ് ദൈവം തന്നിരിക്കുന്നത് (2 കൊരിന്ത്യർ 4:7). നാം സുവിശേഷത്താൽ ജീവിക്കണം (ഫിലിപ്പിയർ 1:27). സുവിശേഷത്തിനായി പോരാടണം (ഫിലിപ്പിയർ 1:17). നാം അതു എല്ലാവരോടും പ്രസംഗിക്കണം.

4. നമ്മുടെ താലന്തുകൾ

താലന്തുകളെ കുറിച്ചുള്ള ഉപമ യേശുക്രിസ്തു പഠിപ്പിക്കുന്നുണ്ട്. അവ നമ്മുടെ കഴിവുകൾ, അവസരങ്ങൾ, നേട്ടങ്ങൾ എന്നിവ അടങ്ങുന്നതാണ്.



എന്തുകൊടു ശബ്ദത്ത് പാടില്ല?

മെൽ ഫ്യൂട്ടർ

ശബ്ദത്ത് എന്നാൽ, ഏഴാം നാൾ പഴയ നിയമ കാലത്തു ജീവിച്ചിരുന്ന ഒരു ജനവിഭാഗം ആചരിക്കേണ്ട കല്പനയായിരുന്നു. ദൈവത്തിന്റെ ഈ ആജ്ഞ ഒരു പ്രത്യേക ഉദ്ദേശത്തിനായി നല്കിയതാണ്. ദൈവം ഏഴാം നാൾ സ്വസ്ഥമായിരുന്നു. അതുപോലെ തന്റെ ജനമായിരുന്ന ഇസ്രായേൽ വിശുദ്ധ കല്പനയെ സ്വസ്ഥമായിരുന്നു ആചരിക്കണമായിരുന്നു. എന്നാൽ ഇന്നും ആ കല്പന അനുസരിക്കണമെന്നു പറയുന്നവരുണ്ട്. ഏതൊരു നിയമവും നിയമ കർത്താവിന്റെ ഉദ്ദേശത്തെ മാറ്റി നിർത്തി നാം കാണരുത്. തിരുവെഴുത്ത് തരം തിരിച്ച് മനസ്സിലാക്കുന്നതിലും പഠിപ്പിക്കുന്നതിലും വന്ന അപാ

കതയാണ് ഇത്തരം തെറ്റിദ്ധാരണകൾക്കു കാരണം. ഈ കല്പനയുടെ പേരിൽ ഒരു വിഭാഗം ആളുകൾ തങ്ങളെത്തന്നെ സമൂഹത്തിൽ വേർതിരിച്ച് നിർത്തിയിരിക്കുകയാണ്. ശബ്ദത്തിനെ സംബന്ധിച്ച ചോദ്യങ്ങൾക്കും സംശയങ്ങൾക്കും ഈ ലേഖനത്തിൽ നമുക്ക് ഉത്തരം കണ്ടെത്താം.

പഴയ നിയമത്തിലും പുതിയ നിയമത്തിലും പ്രതിപാദിച്ചിരിക്കുന്ന വാക്കിന്റെ മൂലഭാഷയിലെ പദങ്ങളുടെ അർത്ഥം ഏഴാം നാൾ എന്നത്രെ. ബൈബിൾ വസ്തുതകൾ ആണ് നാം ഈ വിഷയത്തിൽ തിരിച്ചറിയേണ്ടത്. മാനുഷികമായ ഉപദേശങ്ങളേക്കാൾ ദൈവത്തിന്റെ അരുളപ്പാടുകൾ ആണ് നമുക്ക് ആധാരം.

ആദിയിൽ ആയിരുന്നു ദൈവത്തിന്റെ സൃഷ്ടി നടന്നത്. ദൈവം തന്റെ പ്രവർത്തികളിൽ നിന്നു മുക്തനായ ദിവസം വിശ്രമിക്കാനായി തിരഞ്ഞെടുത്തു. ആറു ദിവസം കൊണ്ടു തന്റെ സൃഷ്ടിത്വം പൂർത്തിയാക്കി. എന്നാൽ ദൈവം വിശ്രമിച്ച ഈ ദിവസം മനുഷ്യർക്കു വിശ്രമിക്കാനായി ആയിരിക്കണമെന്നു വർഷങ്ങളോളം പറഞ്ഞിരുന്നില്ല എന്നു കാണാം. അടിമ വീടായ മിസ്രയീമിൽ നിന്നു യിസ്രായേൽ ജനത്തെ വിടുവിച്ചു കൊണ്ടുവന്നപ്പോഴാണ് നിയമം കൊടുത്തത്. ശബ്ദത്ത് നാളിനെ ശുദ്ധീകരിപ്പാൻ ഓർക്ക. ആറു ദിവസം അദ്ധ്വാനിച്ചു തന്റെ വേല ഒക്കെയും ചെയ്ക. ഏഴാം ദിവസം നിന്റെ ദൈവമായ യഹോവയുടെ ശബ്ദത്ത് ആകുന്നു. അന്നു നീയും നിന്റെ പുത്രനും പുത്രിയും നിന്റെ വേലക്കാരനും വേലക്കാരത്തിയും നിന്റെ കന്നുകാലികളും നിന്റെ പടിവാതില്ക്കെത്തുള്ള പരദേശിയും ഒരു വേലയും ചെയ്യരുത് (പുറപ്പാട് 20:8; നെഹമ്മ്യാവു 9:13-14). പുറപ്പാട് 16:23 വരെ ശബ്ദത്ത് കല്പിച്ചിരുന്നില്ല എന്നതാണ് സത്യം.

മൂന്നാമതായി, ശബ്ദത്ത് ഏദെൻ തോട്ടത്തിൽ വെച്ചല്ല, പിന്നെയോ, സീനായ് പർവ്വതത്തിൽ വെച്ചാണ് നല്കിയത്. പത്തു കല്പനകളോടുകൂടെ നല്കിയ ഈ കല്പന മിസ്രയീമിൽ നിന്നു അവരെ വിടുവിച്ചുകൊണ്ടു വരുന്നതുവരെ കൊടുത്തിരുന്നില്ല എന്നതു പ്രത്യേകം ഓർമ്മിക്കുക (പുറപ്പാട് 20:1-2; 34:28). സീനായ് പർവ്വതത്തിൽ വെച്ചാണ് ദൈവം ഈ വിശുദ്ധ കല്പന അവർക്കു ആചരിപ്പാൻ കൊടുത്തത്. “ദൈവം സീനായ് മലയിൽ ഇറങ്ങി ആകാശത്തു നിന്നു അവരോടു സംസാരിച്ചു അവർക്കു ന്യായമുള്ള വിധികളും സത്യമായുള്ള ന്യായപ്രമാണങ്ങളും നല്ല ചട്ടങ്ങളും കല്പനകളും

കൊടുത്തു. നിന്റെ വിശുദ്ധ ശബ്ദത്ത് നീ അവരെ അറിയിച്ചു. നിന്റെ ദാസനായ മോശെ മുഖാന്തരം അവർക്കു ചട്ടങ്ങളും, ന്യായപ്രമാണവും കല്പിച്ചു കൊടുത്തു (നെഹമ്യ്യാവു 9:13-14). മോശെ മുഖാന്തരം കൊടുത്ത ന്യായപ്രമാണത്തിനു മുൻപ് അവർക്കു ദൈവം അരുളപ്പാട് കൊടുത്തിരുന്നു. എന്നാൽ അതിൽ ശബ്ദത്ത് ഉൾപ്പെടുത്തിയിരുന്നില്ല. അതുകൊണ്ട് യിസ്രായേൽ ജനം അതു ആചരിച്ചിരുന്നില്ല. ദൈവം പണ്ട് ഭാഗം ഭാഗമായും വിവിധം വിവിധമായിട്ടും തന്റെ ജനത്തോടു സംസാരിച്ചു. എന്നാൽ ഈ അന്ത്യകാലത്ത് തന്റെ പുത്രൻ മുഖാന്തരം നമ്മോടു സംസാരിക്കുന്നു.

നാലാമതായി ശബ്ദത്ത് ഒരു സർവ്വലോക നിയമം ആയിരുന്നില്ല. ലോകത്തുള്ള സർവ്വ മനുഷ്യരും അനുസരിക്കുവാനല്ല അതു നല്കിയത്. എബ്രായർക്കു മാത്രമായി കൊടുത്ത പ്രമാണമായിരുന്നു അത്. ദൈവവും യിസ്രായേൽ ദേശവും തമ്മിലുള്ള ഉടമ്പടിയായി മോശെയോടു എഴുതുവാൻ പറഞ്ഞ പ്രമാണങ്ങളിൽ ഒന്നായിരുന്നു ശബ്ദത്ത് (പുറപ്പാട് 34:27). അവർ തന്നെ പറയുന്നതു, ഇതു നമ്മുടെ പിതാക്കന്മാരോടല്ല, പിന്നെയോ അന്നു ജീവനോടെ ഇരിക്കുന്നവർക്കു വേണ്ടിയാണ് ഈ ചട്ടങ്ങളും വിധികളും കൊടുത്തത് എന്നത്രെ (ആവർത്തന പുസ്തകം 5:3). ചിലർ വിചാരിക്കുന്നതുപോലെ ഈ കല്പന ആരംഭത്തിൽ ഉണ്ടായിരുന്നില്ല. എല്ലാ കാലത്തേക്കും എല്ലാവർക്കുമായി കൊടുത്തിരുന്നതുമല്ല. ഈ വേദഭാഗങ്ങളിലോ മറ്റു വേദഭാഗങ്ങളിലോ ദൈവം അങ്ങനെ പറഞ്ഞിട്ടില്ല.

അഞ്ചാമതായി, ശബ്ദത്തു നാൾ ആരാധനാദിവസമാണെന്നു ബൈബിൾ പറയുന്നില്ല. അതു എബ്രായ ജനത്തിനു ഓർമ്മിക്കുവാനും വിശ്രമിക്കുവാനുമായി കൊടുത്ത ദൈവ കല്പനയായിരുന്നു (പുറപ്പാട് 31:13-17; ആവർത്തനപുസ്തകം 5:15).

ആറാമതായി, ന്യായപ്രമാണത്തിൻ കീഴിൽ ജീവിച്ചിരുന്നവർ ശബ്ദത്തു ലംഘിച്ചാൽ അവർക്കു മരണ ശിക്ഷയാണ് വിധിച്ചിരുന്നത് (പുറപ്പാട് 31:14-15). ഈ കല്പന ഇന്നത്തെ ശബ്ദത്തുകാർ അനുഷ്ഠിക്കുന്നുണ്ടോ? ഏതെങ്കിലും ഒരു വേദഭാഗമെടുത്ത് ഒരു പ്രത്യേക ഉപദേശം ആയി സ്വീകരിക്കുകയാണ് അവർ ചെയ്യുന്നത്. ദൈവത്തിന്റെ ചട്ടങ്ങളും പ്രമാണങ്ങളും ആരോടാണ് പറഞ്ഞിരിക്കുന്നതെന്നു പ്രത്യേകം മനസ്സിലാക്കണം (നെഹമ്യ്യാവു 8:1; 8:18).

ഏഴാമതായി പൗലൊസ് പുതിയ നിയമത്തിൽ പ്രസ്താവിച്ചിരിക്കുന്നത്, അതുകൊണ്ടു സഹോദരന്മാരേ, നാം ദൈവത്തിനു ഫലം കായ്ക്കുമാറു മരിച്ചിട്ടു ഉയിർത്തെഴുന്നേറ്റുവന്നായ വേറൊരുത്തനു ആകേണ്ടതിനു നിങ്ങളും ക്രിസ്തുവിന്റെ ശരീരം മുഖാന്തരം ന്യായപ്രമാണ സംബന്ധമായി മരിച്ചിരിക്കുന്നു (റോമർ 7:4) എന്നാണ്. ന്യായപ്രമാണം ഒരു നിഴൽ മാത്രമായിരുന്നു. എന്നാൽ ക്രിസ്തുവിന്റെ പ്രമാണം ആണ് ക്രിസ്തുവിന്റെ മരണശേഷം നിലവിൽ ഇരിക്കുന്നത്. അതുകൊണ്ടു ന്യായപ്രമാണം ഇന്നു അപ്രസക്തമായി തീർന്നിരിക്കുന്നു.

അടുത്തതായി കൊലൊസ്യ ലേഖനത്തിൽ പൗലൊസ് പറയുന്നതു: അതിക്രമങ്ങൾ ഒക്കെയും നമ്മോടു ക്ഷമിച്ച ചട്ടങ്ങളാൽ നമുക്കു വിരോധവും പ്രതികൂലവുമായിരുന്ന കയ്യെഴുത്തു മായിച്ചു ക്രൂശിൽ തറച്ചു നടപ്പിൽ നിന്നു നീക്കി കളഞ്ഞു എന്നത്രെ (കൊലൊസ്യർ 2:14). പെരുനാൾ, വാപ്, ശബ്ബത്ത് എന്നീ കാര്യത്തിൽ ആരും നിങ്ങളെ വിധിക്കരുത് എന്നു പറഞ്ഞിട്ടുണ്ട് (കൊലൊസ്യർ 2:17).

ഒന്നാം നൂറ്റാണ്ടിലെ ക്രിസ്ത്യാനികൾ ആരും ശബ്ബത്ത് ആചരിച്ചിരുന്നില്ല. അവർ ആ ദിവസങ്ങളിൽ എല്ലാം നഷ്ടപ്പെട്ട ആത്മാക്കളോടു സുവിശേഷം പ്രസംഗിക്കുകയായിരുന്നു (പ്രവൃത്തികൾ 5:42). ക്രിസ്ത്യാനികൾ കൂടി വന്നിരുന്നത് ആഴ്ച വട്ടത്തിന്റെ ഒന്നാം നാളിൽ ആയിരുന്നു. അവരോടു കർത്താവു കല്പിച്ചത് അതായിരുന്നു (പ്രവൃത്തികൾ 20:7-17; 1 കൊരിന്ത്യർ 16:1-2). ആകയാൽ ഇന്നു പുതിയ നിയമ പ്രകാരം ദൈവത്തെ ആരാധിക്കേണ്ടതു ആഴ്ചവട്ടത്തിന്റെ ഒന്നാം നാളിൽ ആണ്. ശബ്ബത്തു നമുക്കുള്ളതല്ല. പഴയനിയമത്തേക്കാൾ ഭ്രഷ്ടമായ പുതിയനിയമം നല്കിയിട്ടും ബലഹീനവും നിഷ്പ്രയോജനവുമായ പഴയനിയമകല്പനയിലേക്കു ആളുകൾ തിരിയുന്നത് ആശ്ചര്യം തന്നെ. ദൈവവചനത്തെ യഥാർത്ഥമായി ആളുകൾ മനസിലാക്കാത്തതാണ് പ്രശ്നം. ദൈവം തന്റെ വചനത്തിൽ വെളിപ്പെടുത്തിയ സത്യം തരം തിരിച്ച് മനസിലാക്കുവാൻ എല്ലാവരെയും സഹായിക്കട്ടെ എന്ന് പ്രാർത്ഥിക്കുന്നു. തിരുവെഴുത്തു തന്നെ തിരുവെഴുത്തുകളെ വ്യാഖ്യാനിക്കുവാൻ അനുവദിക്കുക.



വാർത്തകൾ

ഫാമിലി പെൻഷൻ അവകാശി

ഞാൻ 1996-ൽ എയ്ഡഡ് കോളജ് സർവീസിൽനിന്നു വിരമിച്ചു. ഭാര്യയാണു ഫാമിലി പെൻഷനു നോമിനി. എന്റെ മകൻ മാനസിക വൈകല്യത്തിനു ചികിത്സയിലാണ്. എന്റെ കാലശേഷം ഈ മകനുകൂടി ഭാര്യയോടൊപ്പം ഫാമിലി പെൻഷൻ തുല്യമായി വീതിച്ചു കിട്ടാൻ മാർഗമുണ്ടോ?



കമ്മീഷൻ റിപ്പോർട്ട് പ്രഹസനമാക്കരുതെന്ന്

ഇന്ത്യൻ മതേതരത്വത്തിന്റെ പ്രതീകമായിരുന്ന ബാബറി മസ്ജിദ് തകർത്ത നിഗൂഢശക്തികളെ ജനസമക്ഷത്തിലേക്കു കൊണ്ടുവന്ന ലിബർഹാൻ കമ്മീഷൻ റിപ്പോർട്ടിന്റെ അടിസ്ഥാനത്തിൽ നടപടികൾ കൈക്കൊള്ളണമെന്നു മുസ്ലീം ലീഗ് ആവശ്യപ്പെട്ടു.



പൊന്നിൽ കുളിക്കും

സ്വർണത്തിന്റെ പകിട്ടും സമ്മാനങ്ങളുടെ കിലുക്കവുമായി വീണ്ടുമൊരു ഗ്രാൻഡ് കേരള ഷോപ്പിംഗ് ഫെസ്റ്റിവെൽ. 100 കോടിയുടെ സമ്മാനങ്ങളാണ് ഇക്കൂറി. സ്വർണ്ണത്തിനു തീപിടിച്ച വിലയുള്ള കാലത്ത് 40 കിലോ സ്വർണ്ണമാണ് ഉപഭോക്താക്കളുടെ കൈകളിലെത്തുന്നത്.



ചേച്ചി വിചാരിച്ചാൽ എന്തും നടക്കും

തലസ്ഥാനത്ത് ഓവർബ്രിഡ്ജിനു സമീപം ട്രാവൽ ഏജൻസി നടത്തുകയാണ് നാൽപ്പതുകാരിയായ ചേച്ചി - അനധികൃതമായി ഒരാളെ 'ചവിട്ടിക്കയറ്റാൻ' ട്രാവൽ ഏജൻസിന്റെ അടുത്തെത്തിയപ്പോൾ ചേച്ചിയെ കുറിച്ച് അയാൾ പറഞ്ഞു: ചേച്ചി വിചാരിച്ചാൽ എന്തും നടക്കും.



SATHYANADAM

TV PROGRAM

TRUE GOSPEL MESSAGE

Speaker:

Bro.P.K. VARGHESE

Saturday 6 am to 6.30 am

On JAI HIND CHANNEL

വിദ്യാഭ്യാസ വായ്പ: പലിശ സബ്സിഡി അനുവദിച്ചു

സാമ്പത്തികമായി ദുർബല വിഭാഗത്തിൽപ്പെട്ട വിദ്യാർത്ഥികൾ എടുത്ത വിദ്യാഭ്യാസ വായ്പകൾക്കു മൊറാട്ടോറിയം കാലയളവിൽ മുഴുവൻ പലിശയ്ക്കും സബ്സിഡി അനുവദിക്കുന്ന പുതിയ പദ്ധതിക്കു കേന്ദ്ര സർക്കാർ അനുമതി നൽകി. ഇന്ത്യൻ ബാങ്ക്സ് അസോസിയേഷന്റെ വിദ്യാഭ്യാസ വായ്പാപദ്ധതി പ്രകാരം എടുത്ത വായ്പകൾക്കാണ് ഈ ആനുകൂല്യം



വീട്ടമ്മയെ തീവെച്ചു കൊന്ന കേസിൽ ഭർത്താവിനു ജീവപര്യന്തം തടവ്

ഭാര്യയെ പരപുരുഷബന്ധം ആരോപിച്ച് തീവെച്ചു കൊന്ന കേസിൽ ഭർത്താവിനു ജീവപര്യന്തം തടവ്. കാട്ടാക്കട പരുത്തിപ്പള്ളി ലക്ഷംവീട് കോളനിയിൽ സിന്ധുവിനെ കൊലപ്പെടുത്തിയ കേസിൽ ഭർത്താവ് അമ്പിളിക്കാണു അഡീഷനൽ സെഷൻസ് ജഡ്ജി കൗസർ ഇഗ്നാസ് ശിക്ഷ വിധിച്ചത്.



ആതുരസേവനത്തെ ധനസമ്പാദനത്തിനുള്ള മാർഗമായി മാത്രം കാണരുത്

കാരക്കോണം സോമർവെൽ സ്മാരക സിഎസ്ഐ മെഡിക്കൽ കോളജിലെ ബിരുദദാനച്ചടങ്ങി കോമൺവെൽത്ത് മെഡിക്കൽ യൂണിവേഴ്സിറ്റി പ്രസിഡന്റ് ഡോ. അരുൺ രാജ് ഉദ്ഘാടനം ചെയ്തു. ആരോഗ്യമുള്ള തലമുറയെ വാർത്താടുത്താലേ കരുത്തുറ്റ ഇന്ത്യയെ സൃഷ്ടിക്കാനാകുകയുള്ളുവെന്ന് അദ്ദേഹം പറഞ്ഞു. ആതുര സേവനത്തെ ധനസമ്പാദനത്തിനുള്ള മാർഗ്ഗമായി മാത്രം കാണരുതെന്നും അദ്ദേഹം ആവശ്യപ്പെട്ടു.



കാണുക!

സത്യനാദം

ബ്രദർ.പി.കെ

വർഗ്ഗീസ്

പ്രസംഗിക്കുന്നു

എല്ലാ ശനിയാഴ്ചയും

രാവിലെ 6 മണിക്ക്

ജയ്ഹിന്ദ് ടിവിയിൽ

കാണുക!

HEAR THE VOICE OF TRUTH ON RADIO
SRILANKA

- Hindi** Sundays 6.45 A.M.-7.00 A.M. and Thursdays,
6.45A.M- 7.00 A.M. A.M. Speaker Sunny David,
Church of Christ, B-350, Chitharanjan Park,
New Delhi-110019
- Malayalam** Friday 3.45-4.00 P.M.
TV Program - Every Saturday at 6.00 a.m.
(Jai Hind TV)
Speaker: P.K. Varghese, Church of christ
Thampuranmukku, Trivandrum-35
- Tamil** Mondays, Tuesdays, Thursdays,
Fridays 5.30 P.M. to 5.45 P.M.
Speaker: P.R. Swamy, Box 8405
Bangalore-560084
- Telugu** Sundays, Mondays, Wednesdays,
Thursdays, 2.00 P.M-2.15 P.M. Speaker,
Joshua Gootam, Box-80, Kakinada- 533001
-

Please write to these addresses for Bible correspondence course,
Magazine, and other Christian literature in your language. All of these
programmes are sponsored by

CHURCHES OF CHRIST

Edited, Printed and Published at Church of Christ
Thampuranmukku, Trivandrum- 695 035, Kerala, India

Posted at R.M.S. Tvm on 23/24 December

Reg. No. K.Dis. 90095/86/A8. Reg. No. KL (N) 22/09-11

Licensed to post without prepayment No. KL / TV (N) / WPP/40/2009 -11

*Join us to worship God in Spirit and Truth
The*

CHURCH OF CHRIST

Meets at T.C. 27/225

Thampuranmukku, Trivandrum-35

Sunday- Worship- 10.00 am

Tuesday- Bible Study- 6.00 pm

ALL ARE WELCOME

All correspondence should be sent to the Editor, The Bible Truth
Church of Christ, Thampuranmukku, Trivandrum-35, Kerala, India

To

From

THE BIBLE TRUTH

Church of Christ

Thampuranmukku,

Trivandrum-35

Kerala, India.

Phone: 2303378